

సమీక్ష

భూతము సాంస్కృతిక పక్షపత్తిక
సంపాదక: ఎడ్వర్డ్ బిల్లుసు సీతారామశాస్త్రి.

సంపుట ౧

16 ' 1921

సంచిక ౩

—* ఈ కవి సమితి —

- | | |
|--|---|
| 1) చేమకూర కవితా చమత్కృతి. | 8) 'తిమిరంతో సమరం' |
| 2) పెద్దనార్యుని ఆంధ్ర కవితా
పితామహత్వము. | 9) మందార మకరంద మాధుర్యము. |
| 3) రతి మన్మథ సంవాదము. | 10) గ్రంథసమాలోచన
1. మినీకవితా విప్లవం. |
| 4) ఆంధ్రకవులు - అభ్యవహార పద్ధతులు. | 2. కళాతపస్వి, |
| 5) 'సంధ్య' నవల - ఒక పరిశీలన. | 11) పోతన (పద్య) |
| 6) శక్తిభద్రుని నీతి. | 12) నామినేషను (సంపా) |
| 7) తెలుగువారు - ఒరియా భాషా నేప. | 13) ఈపక్షంలో. |

1—3—81 సంచికలో ప్రచురితములు, తుమ్మలవారి రాష్ట్ర గాన రామణీయకము, నలదొర్తము - తులనాత్మక పరిశీలన, సులోచన, నాటకాల్లో వాస్తవికతావాదం మొదలగునవి ఉంటాయి.

చందా :

సంవత్సరమునకు రు. 12—00.

అర్ధసంవత్సరమునకు రు. 6—50.

పరిపత్తి 60 పై

★ స మా లో చ న ★

* జాతీయ సాంస్కృతిక పక్షపత్రిక *

సంపాదకుడు విద్వాన్ బులుసు సీతారామశాస్త్రి

Retired Telugu Lecturer, V. T. J College, Rajahmundry.

సంపుటము 4

రాజమహేంద్రవరము 16-2-1981

సంచిక 1

చే మ కూ ర క వి తా చ మ త్కృ తి

— శ్రీ ఎ. క్రిష్ణప్ప, ఎం. ఏ., బి. ఎస్.సి

అభినవ భోజరాజ విరుడాంకితుడైన
ఋషునాథ నాయకుని ఆస్థాన కవి పుంగవు
లలో ప్రథమస్థానము నాక్రమించినవాడు
చేమకూర వేంకటకవి. సారంగధర చరి
త్రము, విజయవిలాసము ఈతని రచనలు
విజయ విలాసములో చేమకూర కవితా
చమత్కృతిని గూర్చి వివరించడమే యీ
వ్యాసము ముఖ్యోద్దేశము. ముద్దుబాలుకు
లింగా, ముచ్చటగా మూడాశ్వాసాలతో
ముగించబడింది ఈ ప్రబంధము. దక్షి
శాంధ్రసాహిత్యముపై ఒక విమర్శ
జన్మది వ్యాకరణ బద్ధముకాని భాష,
మోహ శృంగార ప్రాధాన్యము, అను
కరణ విధానము అను మూడు అపవాద
ములు గలవు కాని చేమకూర వేంకటకవి
యీ అపవాదముల కవళాశ మియ్యక
విజయ విలాసమును విశిష్టమైన కావ్య
ముగా రచించెను

చేమకూర వేంకటకవి తన కవిత్య
ప్రశంసను గూర్చి రఘునాథరాయ
లన్నట్లు విజయవిలాస కావ్యారంభములో
క్రింది పద్యములలో పేర్కొనెను.

'వాసించు కవిత చెప్పిన

వీరవో వాకట, భక్తి విశ్వాసంబుల్

నీ సామ్యులు, సామాన్యుడ
వే నూర్యవరప్రసాది విజ్ఞగ మెఱుగన్'
(1-49)

'ప్రతి పద్యమునందుఁ జను
త్కృతి గలుగం జెప్ప నేర్పు, నెల్లెడ
బెళుకా
కృతి వింటి మపారముగా
కీతిలో నీ మార్గ మెవరికిన్ రాదునుమి'
(1-50)

సామాన్యముగా కవులు తమకావ్యము
లలో కొన్నిచోట్ల మాత్రమే చమత్కా
రముగా చెప్పెదరు. కాని చేమకూర వేం
కటకవి ప్రతి పద్యమునందు చమత్కార
ముండునట్లు రచించెను ఈ ప్రశంస రఘు
నాథరాయలు వాస్తవముగా అన్నదో,
తానే వ్రాసికొన్నాడో తెలియదుగాని,
విజయ విలాస కావ్య పరికోధకులకు
మాత్రము పై ప్రశంస అత్యుక్తి కాదని
పించును చేమకూర వేంకటకవి రఘు
నాథరాయలను మెప్పించుటకు రఘు
నాథరాయల కావ్యములలో గానవచ్చు
రసపుష్టి, స్వభావ వర్ణనలు, కథను నడి
పించు నేర్పు, శబ్దార్థ భావములలో
చమత్కారము, ప్రసన్న కవిత్యము
మొదలైన గుణాలను విజయ విలాసము
నందు పొందుపరచెను.

చేమకూర కవి చిన్నయితినృత్తమున
గైకొని పెంచి మూడాశ్వాకముల శృ
ంగార ప్రబంధముగా తీర్చిదిద్దెను. అర
నుడు బ్రాహ్మణుని గోవును రక్షించుటకు
విల్లంబుల కొరకు ద్రౌపదీ ధర్మజాల
గృహమున ఉండగా ప్రవేశించుట
తత్పరిహారము మొదటి ఏర్పాటు
ప్రకారము ఒక ఏడాది అర్జునుడు భూ
ప్రదక్షిణమునకు బయలుదేరుట, ఉల్లాచి
చిత్రాంగద, సుభద్రలతో విజయుఁ
విలాసములు, నిందలి యితినృత్తము. చేమ
కూర కవి విజయ విలాసములను శృంగార
భరితముగ అతి రమణీయముగ వర్ణించెను

చేమకూర కవి రఘునాథరాయల
కావ్యనాయకుడైన విజయునిగా తలం
రచన సాగించినట్లు క్రింది పద్యవ
చనల ఊహింపవచ్చును. విజయ వీరత్వ
మును గూర్చి వ్రాయుచు

'పాఠ జూచినఁ బరసేన పాఠఁ జూచ
వింటి కొరగిన రిపురాజి వింటి కొరగు
వేయునేటికి? నలపాండవేయు సాటి
వీరు డిల వేడు, ప్రతి రఘువీరు డొకడె
(1-94)

అని చెప్పెను. విజయునితో సమా
మైనప్రతిగా రఘురాముని పేర్కొనెను

రఘునాథరాయలు మాత్రమే అన్నది ధ్వని. అట్లే ఉలూచి శృంగార పురుషుడను కా ననిన అర్జునునితో నిట్లనెను.

‘నిను గీతి సాహితీ మో హన వాణులు సెవులు వట్టి యాడింపంగా గని యుండి, కాముక్షడ గా నని’ పల్కిన నాకు నచ్చి కానె నృపాలా! (1-551)

రఘునాథరాయలు సంగీత సాహిత్యములు బాగుగ ఎఱింగినవా డని అవి ఆడించినట్లు ఆడినవా డన్నది ధ్వని.

చేమకూరకవి తన విజయవిలాస కావ్య కన్యకాను రఘునాథరాయల కిచ్చుటకు ఎన్నుకొనెను అర్జునుని గాంచిన చిత్రాంగద తండ్రి యిట్లు తలంచెను.

‘చక్కదనంబు రూపున బొ సంగుటై కాదు, గుణంబులందునన్ జక్కదనంబు గల్గు నెల జాణ, జగంబున నీడులేని నా చక్కని కూతునుం దొలయఁ జాలిన వా డిత డల్లుడైనగా మిక్కిలి కీర్తిగల్గు’ నని ‘మెచ్చు మనవత్తున రాజు సారెకున్’ [1-228]

పైపద్యము వలన చేమకూరకవితన కావ్య కన్యక రూపును, గుణమును మెచ్చుటంటూ తన కావ్యమును జగంబున నీడులేని దానినిగా భావించి, రఘునాథరాయలకు కృతి నొసంగిన మిక్కిలి కీర్తికలుగు నని భావించినట్లు హింపవచ్చును చేమకూర కవి కావ్యారంభములో ‘పరిగ్రహింపుమయ్యా రఘునాథ భూపరిసి కాగ్రణి మామక కావ్యకన్యకన్’ అనెను.

చేమకూరకవి విజయ విలాసమునందు శృంగారరసమును పోషించెను ప్రారంభములో కావ్యప్రధాన నాయకయైన సుభద్రను గూర్చిన అం గాంగవర్ణనము గదుని

చేత చమత్కారముగ చెప్పించి అర్జునునకు సుభద్రపై ప్రేమపెరుగునట్లుచేసెను. ఉలూచి నాగకన్య తాను విజయుని వలచినది, చిత్రాంగద మర్త్యకన్య, విజయునిచే వలపింపబడినది, సుభద్రా విజయులు ఒకరి నొకరు వలచినవారు, ఒక నాయకుడు మూడువిధముల నాయకలన వివాహమాడిన ‘విజయ విలాసములు’ చేమకూర కవి వర్ణించెను చేమకూరకవి పదతివలచి వర్ణించిన శృంగార మొకరితిగ, మగవాడు వరించిన మగువతో శృంగారమును మరొకరితిగ, మగువ - మగవాడు నిరువురు ఒకరినొకరు ప్రేమించినప్పటి శృంగారమును తేరొకరితిగ వర్ణించెను.

చేమకూర కవి విజయవిలాసకావ్యము నందు సహజ వర్ణనముల కెక్కువప్రాధాన్యమునిచ్చెను వివాహము జరుగునప్పుడు కలసిన అమృలక్మలు ఒకరినొకరు వారి వారి వావి వరుసలను గూర్చి చర్చించుటము సహజము అర్జునుని వివాహము సుభద్రతో జరుగునప్పుడు శచీదేవి దేవకీదేవితో నిట్లనెను

‘వీరుపురాలవైతిగద వే యిపు డత్తపు తొంటివాని, నో తోయజ నేత్రుగాంచిన వ ధూమణి నీ సుత బెగ్గియాడగా నాయము నామమారునకు నర్మలి హత్తిగ నత్తవాచిచే నాయువు గల్గువాడవు న టండ్రు! శుభంబగు దీన నెంతయున్’ [3-116]

కృష్ణుని కనినందువలన శచీదేవికి దేవకీదేవి అత్త, దేవకీదేవి కుమార్తెను అర్జునుడు పెళ్ళియౌడుటవలన వదిలె. అర్జునునకు సుభద్ర అత్తవరుస కల్గినదని తెలియజేస్తూ ‘అత్తవాచిచే నాయువు గల్గువాడవు నటండ్రు’ అను లోకోక్తిని చెప్పెను

కథను వేగముగ నడిపించుటలో చేమకూర కవి నేర్పు రమణీయమైనది ప్రబంధ కవులవలె కథను నిల్పి అష్టాదశవర్ణనలు చేయుట ఇతనికి సరిపడదు. కనుక శరీరములో భాగముగానే విడదీయరానట్లు వర్ణించెను.

పెళ్లికి ఇంద్రుడు వచ్చునప్పుడు అర్జునుడు కృష్ణుని చెల్లెలి మెడలో కట్టుటకు తాళితెస్తున్నట్లున్నదట చంద్రుని దర్శనము

‘నంద కుమారానుజ యలు తం దన నందనుడు గట్ట దైవతపతి వే డ్దం దెచ్చు తాళి బొట్టన జందురు డరుణగుచి బ్రాగ్విశ్వా గన నయ్యెన్’ [3-94]

తాళిబొట్టు గుండ్రముగ ఎఱ్ఱగ ఉండును అప్పుడే పుట్టిన చంద్రుడు ఆరుణ కాంతిని పొంది తాళిబొట్టును బోలి యున్నాడనుట, కవి సాయంకాలమైందని, ఆరోజు పౌర్ణమి అని ధ్వని ప్రాయముగ జెప్పెను. ఈ వర్ణన పౌర్ణమివాటి సాయంకాలము చంద్రుడు పుట్టినప్పుడుండు సహజ వర్ణనము

అట్లే వసంత ఋతువర్ణనము చేయునప్పుడు కూడ సహజమైన విషయములు చేమకూర వేంకటకవి వ్రాసెను.

‘క్షీతిపయి వట్టిమాటలు చి గిర్పవసంతుడు, దా రసోప గుం భిత పద వాసనలో నెరప

మెచ్చక చంద్రుడు మిన్నునన్ ప్రసన్నతయను సౌకమార్యము గ నంబడ తొలగంగజేసి, నే గతి రచియించిరేని సమ

కాలము వారలు మెచ్చరే కదా’ [1-210]

వసంతుడు ఎండిన చెట్టు చిగిర్చి రస భరితముగ, సువాసనలను వెదజల్లునట్లు చేసెను. దీనిని మెచ్చక చంద్రుడు వెన్నెలకాసి విమల కోమల గుణములతో చంద్రకాంతపు రాశ్యను కరగునట్లు చేసెను. చేమకూరకవి సమకాలములో రసోపగుంభిత పదవాసనలు నెరపు కవి త్వమునుగాని, ప్రసన్న సౌఖ్యమార్వ లక్షణ సమన్వితమైన కవిత్వముగాని మెచ్చలేదని తెలిపెను. వసంతకాలములో చెట్లు చిగిర్చి సువాసనలు వెదజల్లుట, చల్లని వెన్నెల కాయుట సహజములు. చేమకూర వేంకటకవి సమకాలము వారిని మెప్పించవలెనన్న కోరికతో విజయవిలాసమునందు 'రసోపగుంభిత పదవాసనల్ నెరపు'నట్లును, ప్రసన్నతా సౌఖ్యమార్వములు గనంబడునట్లును రచించెను.

చేమకూరకవి విజయవిలాస కావ్యము నందు ప్రతిపద్యము చమత్కారముగ ఉండునట్లు రచించెను. శబ్దాలంకారములలో యమకము, అర్థాలంకారములలో శ్లేషము, వ్యతిరేకము చమత్కారమునకు బాగుగ ఉపయోగ పడినవి. చేమకూరకవి యమకమునకు మాటల విరుపులు ప్రాధాన్యమును వహింప జేసెను గడుడు సుభద్రను గూర్చి ఈవిధముగ వర్ణించెను.

‘నలిన లీల నంచు నలినలిగావించి
నించు మించు లాడు నించు మించు
లేమ నగవు జాపు లేమన నగు బాపు
జగ మెఱుంగు దాని జగ మెఱుంగు’

[1-10]

ఇండు సుభద్ర అందము, నగవు ఆతి రమణీయముగ వర్ణింపబడినవి. అట్లే

‘రమకు నట్టింటి పగవాడు కమలవైరి
కంసు బోలిన యుగ్రశేఖరుడు వాడు

మేనమామని చూడకు మాను చెలిమి
యకటపైవచ్చు పెరుగవే హరిభూమి’

[8-46]

అని చెలికత్తెలు మన్మథునికి హితోపదేశము చేస్తున్నారు. అట్టికి ఆసనము పద్మము పద్మమునకు శత్రువు చంద్రుడు. కాబట్టి ‘రమకు నట్టింటి పగవాడు’ అని తెల్పి చమత్కరించెను. చంద్రుడు అట్టికి అన్న. మన్మథునకు మేనమామ. శ్రేష్ఠార్థములతో చమత్కరించుటలో చేమకూరకవి అందజేసిన చేయి.

చేమకూరకవి వ్యతిరేకపదాల ప్రయోగముతో నతి రమణీయముగ చమత్కరించెను అర్జునుడు మొసలిని బట్టి బయట జేయగా మొసలి దూపు మగువగ మారి నది. ఆ దూపును చూచిన అర్జునుడు ఇట్లు తలించెను.

‘ఈ బాల మోమునకు నా
జాబిల్లికి నెంత దవ్వు, సరివచ్చునో
యిబిడ చనుగవ కొక మె
టూబంగరుగట్టు తక్కువౌ నెంచంగన్’

[2-48]

ఆ బాల మోమునకు జాబిల్లి, చనుగ వకు బంగరుగట్టు సరిరా వని తెల్పెను. చనుగవను బంగరు గట్టుతో బోల్చి చెప్పట ఒక విశేషము.

చేమకూరకవి కొన్నిచోట్ల వ్యాజస్తతి అలంకారమును ఉపయోగించి చమత్కరించెను.

‘కడు హెచ్చుకొప్పు దానిన్
గడపన్ జనుదోయి హెచ్చుకటి
యన్నిటికిన్
కడుహెచ్చు హెచ్చులన్నియు
నడుమే పసలేదుగాని నారీరమణికిన్’

[1-104]

పై వర్ణనము సుభద్రను గూర్చి గడుడు అర్జునకు తెల్పునప్పటిది కొప్పు హెచ్చు, తర్వాత చనుదోయి హెచ్చు, వాటిని

మించిన హెచ్చుకటి. కాని నడుమే పస లేదు అని తెల్పెను. అనగా నడుము సన్న అన్న భావమును ఇక్కడపొందుపరచెను. పడతికి సన్నని నడుముండుటయే అందము. అందుకే చేమకూర వేంకటకవి ‘నడుమే పసలేదు’ అని చమత్కరించెను.

చేమకూర కవి లోకోత్తలను ప్రయోగించుటలో గొప్ప నేర్పరి. అవి అనుకోకుండ అవసరమైన చోట్ల పడులవలె వచ్చి వ్రాలును. సుభద్రకు బుట్టినిల్లు వదలిపోవుట యిష్టములేదు అప్పుడు చేమకూర కవి లోకోత్తిని కలిపి యిట్లు చెప్పెను.

‘అత్తవారింట సకల భాగ్యంబులున్న
మగనిమీదట దనకెంత మక్కువున్న
నాడు బుట్టువు పుట్టింటి కానపడును
గావున సుభద్ర యొకతీరుగాగ నుండె’

[3-133]

అట్లేయుక్తవయస్కు ఆయిన సుభద్ర అంగంగ వర్ణనముచేయు సందర్భములో ఇటుగాదె యొక్కొక్కనికిన్ నడుమే త్రపు గల్గి కల్గినన్’ అనియు సుభద్రకు అర్జుననకు బెల్లి అత్తవాని అని తెల్పి, అత్తవానిచే వాయువు గల్గువాడవు నటండు’అనియు బౌచిత్యానుసారముగ లోకోత్తలను బ్రయోగించెను.

ఈవిధముగ చేమకూరకవి మాటల విరుపులతో వ్యతిరేక పదప్రయోగములతో, శ్లేషలతో, లోకోత్తలతో విజయ విలాసకావ్యమునందు ప్రతిపద్యము చమత్కారముగ నుండునట్లు రచించెను. ‘గుణాంశ మొకించుక కల్గినన్ బళాయను’ గుణము కల్గిన రఘునాథరాయలు సర్వ గుణ సంపన్నమైన చేమకూర కవికావ్యమైన విజయవిలాసమును బ్రశంసింపకుండునా, ఈ విషయము సహృదయ హృదయైక వేద్యము!

పెద్దనార్యుని ఆంధ్ర కవితా పితామహత్వము

- కుమారి డా నందిరాజు కల్యాణి, ఎం.ఎ, పిహెచ్ డి.

సాహితీ సమరాంగణ సార్వభౌముడైన శ్రీకృష్ణదేవరాయల ఆస్థానము నందలి అష్టదిగ్గజములలో అల్లసాని పెద్దనార్యుడు శిఖామణి వంటివాడు ఈతడు మనుచరిత్రము (స్వ్యాలోచిషమను సంభవము), హరికథాసారము మున్నగు గ్రంథములను రచించినట్లు తెలియుచున్నది. ఈతని రచనలలో మన కవలభ్య మానమగు నది మనుచరిత్ర మొక్కటియే కొందరు విమర్శకులు దీనిని మనుచరిత్రమనుట కన్నను 'మను సంభవ'మనుటయే సముచిత మనిరి యధారముకూడనిదియే. అసలు పెద్దన దృష్టికూడ నదియే. అసలు కథాప్రారంభమున, ఆశ్వాసాంత గద్యమున అభ్యుదయ పరంపరాభివృద్ధిగ 'స్వ్యాలోచిషమను సంభవ' మనియే చెప్పుట అందుకు తార్కాణము 'మనుచరిత్రంబందుకొనువేళ' అనుటనుబట్టియు, 'శౌరిక నీస్వాలోచిషు, చారిత్రము వినిన వ్రాసుఁ జదివిన ధనధా, న్యాలోగ్య పుత్రవంతులు, వైరూఢిగఁ గొండ్లుపిదప నమరత్వంబున్'

షష్టాశ్వాసం-122 ప 3 అను పద్యమునుబట్టి యీ గ్రంథమునకు మనుచరిత్ర' అని కొందరు నామకరణము చేసియుండవచ్చు 'మను సంభవం బందుకొనువేళ' అని యన్నను గణభంగము కాలేదు ఏది యేమైనను లోకవ్యవహారమున 'మనుచరిత్ర'గానే ప్రసిద్ధినిొందినది

అసలు పెద్దనకు శ్రీకృష్ణ దేవరాయల సభాప్రవేశమున కర్మముగా 'హరికథాసారము'ను చెప్పకొనవచ్చును

ఒకనాడు కృష్ణరాయలు 'ఇందివరంబుల నీను కార్తముల శగడిందుముఖులు చాసురములిడు' చుండగా, పణిన రూను

కణాద బాదరాయణ నూత్ర ఫక్కి-విద్వాంసులుపన్యసించుచుండగా, పార్వభూమి నభీరు భట కదంబ కరాళహేతి చ్చటాచ్చాయ నిరులుకొను చుండగా, సామంత మండనోద్దామ మాణిక్యాంకు మండలం బోలెసి యీరెండగార్యు చుండగా, మూరు రాయర గండ పెండార మణి మ,రీచి రింఛోళిఁ గలయనావృతము లగచు, అంకపాళినట ద్దుకూ లాంచములు, చిత్ర మాంజన్యనిధిమ శ్రీ వహింపగ భువన విజయాభ్యు సంపద్యవననీత సింహపీఠి నలంకరించి ప్రాజ్ఞుల గోష్ఠిలో కవితా మధురిమ డెందమున మోసులెత్త గొలువుండి పెద్దనను గాంచి 'పెద్దనార్య! సప్తసంతానములలో ప్రశస్తి గాంచి ధాత్రిలోభిలముగా కుండునది కృతియేకాన మాకు శరీష కనుమ పేశల సుధామయోక్తులతో కృతి రచించుము. హితుడవు, చతురవచోనిధి అతుల పురాణాగ మేలిహాస క ధార్మస్యతియుతుడవు, ఆంధ్రకవితా పితామహుడవు నగు నీవు స్వాలోచిషమను సంభవమును భవచ్చతుర రచన కనుకూలంబుగ, రసమమంచిత మగునట్లు మార్కండేయ' పురాణోక్త ప్రకారింబు చెప్ప'మని కర్పూర తాంబూలం బొసగెను.

సాధారణముగా, మహాకవులందరకు బిరుదు లున్నట్లే మన పెద్దనకు 'ఆంధ్ర కవితా పితా మహా'డను బిరుదు కలదు. ఈ ఆంధ్రకవితా పితామహ బిరుదము పెద్దనకే ఏల రావలయును? అష్టదిగ్గజములు పలువురు కలరికదా! అసహి ఆంధ్రకవితా పితామహ శబ్దమున కర్థమేమి? ఈతడు మను చరిత్రమును

వ్రాసిన తరువాత ఆంధ్రకవితామహుడయ్యెనా? ఆంధ్రకవితా పితామహుడై మనుచరిత్రము వ్రాసెనా?

పితామహు డనగా బ్రహ్మగదా? కవిత్యమునకు బ్రహ్మఅందుమా - వాగను శానుడు నన్నయగదా! లేక కవిబ్రహ్మ అనుటకు తిక్కనామాత్యుడు కలడు కదా! కాగా నీతని ఆంధ్ర కవితా పితామహ బిరుద మెట్లు అన్వర్థమయ్యెనో ఆలోచింపవలసి యున్నది.

కొందరు విమర్శకులు, పీఠికాకర్తలైన శ్రీ తింజనగరం - తేన పైరుమాళ్ళయ్య మొ||వారు మనుచరిత్ర వ్రాసిన తరువాతనే ఆంధ్రకవితా పితామహు డయ్యెనని చెప్పుదురు కాని మనుచరిత్రయందు కృష్ణరాయలు 'ఆంధ్రకవితా పితామహ' అని మనుచరిత్ర రచనకు పూర్వమే బిరుదును పేర్కొనినట్లు -

'హితుడవు చతురవచోనిధి వతుల పురాణాగ మేలిహాస క ధార్మస్యతియుతుడ వాంధ్ర కవితా పితామహుడ వెన్వ రీడు పేర్కొన నీకున్' [1ఆ - 15ప.]

అనుపద్యం ద్వారా వెల్లడియగు చున్నది. పీఠికాకర్త తం తే. పెరుమాళ్ళయ్య మనుచరిత్ర రచన తరువాతనే బిరుదు వచ్చినదనుటకు దీనికి పొంతన కుదుర కున్నది కొందరు పెద్దనార్యుడు కృష్ణరాయల కన్న పెద్దవాడగుటచే నిచ్చెనని అభిప్రాయపడిరి పేరున కూడ పెద్దన కదా అనియు అభిప్రాయపడియుండవచ్చును

ఒకనాడు కృష్ణరాయలు పసిడిపల్కెమున కవి గండ పెండేరమును గొనివచ్చి సభాస్థానమున నిడి సంస్కృతాంధ్రములందు సమముగా కవనము చెప్పనేర్చి, వారు దీనిని వైకొన నర్హులని పల్క సభ్యులు మిన్నకుండగా దానిపై కృష్ణరాయలు

ముద్దుగ గండపెండియర

మున్ గొనుడంచు బహుకరింపగా

నొద్దిక నాకొసంగుమని

యొక్కరుఁ గోరకలేరు లేరొకో

అని నగము పద్యమును చదివినను అప్పటిగ్జములును మిన్న కుండినవి తుదకు పెద్దన సాహసించి 'పెద్దన బోలు పండితులు పృథ్విని లేరని నీ వెఱుంగవే, పెద్దన కీడలించినను బేరిమి నాకిడు కృష్ణ రాణ్ణిపా.' అని పూరించినాడు అంతటితో అగలేదు. ఒకానొక నుదీర్లు మగు ఉత్పలమాలికనుకూడ అశువుగా చెప్పినాడు ఈమాలిక 28 పంక్తులు కలిగినది ఇందు లెనుగు సంబంధమై 14 పంక్తులను చెప్పినాడు ఆంధ్రకవిత్వ స్వరూపమును కోమల పదజాలముతో లతాంగి లావణ్యమునువలె వర్ణించినాడు అటులనే సంస్కృత సమాసములను ద్రఢిమగలయునతి సౌందర్యమువలె వర్ణించినాడు. ఈ మాలికను విని కృష్ణరాయలు ఆనంద పారవశ్యమున తన్మయుడై పెద్దనామౌ త్యుని పాదములంటి గండపెండెరమును స్వయముగా పాదము నలంకరించి నిండు పేలోగంబున పెద్దనార్యుని కవితా పితామహుని గావించి యుండవచ్చును రాయలు గండ పెండెరమును తొడుగుటలో తాత్పర్యము కేవలము సమస్య పూర్తి చేసినందులకే కాదు లేక మాలికను చెప్పినందు కంతకంటెను గాదు. మరేమనిన ఆ మాలికలో 'ఆంధ్ర కవిత్వ మనగా ఏ విధముగా నుండవలెనో' విశదీకరించినాడు అందువలననే పెద్దన 'ఆంధ్ర కవితా పితామహు'డైనాడు

కవితానికి నిర్వచనమును అనేక విధాలుగా చెప్పిరి కవిత్వం ఎన్నిరకాలుగా ఉండునో కూడ చెప్పిరి కాని పెద్దన చెప్పుటలో వైభవ్యం కేవలం అచ్చతెనుగు పదాలతో 14 పంక్తులలో ఆంధ్ర కవిత్వ స్వరూపాన్ని అందించాడు. అట్లని సంస్కృతము రాదనుటకు

వీలులేదు. సంస్కృతమునందు కూడ వికారదుడు. కనుకనే తరువాత 14 పంక్తులలో నుదీర్లు సమాసముల నందించినాడు అచ్చతెనుగు పదముల పొందిక 'పూత మెఱుంగులుం .. గావలె నచ్చ తెస్తులీరితిగ — నుండవలయును. సంస్కృతమును పఠరించినచో 'భారతీ వధూటీ తపసియ సారె సారెఱన్ - అనులీరిగ నుండవలయును. అట్లయిన మను చరిత్రము కేవలము అచ్చతెనుగు గ్రంథము కాదుగాదా! ఈతని గ్రంథముగా పేరొందిన 'హరికథాసారము' అను గ్రంథము అచ్చతెనుగు గ్రంథము అయి ఉండవచ్చును. కాని నేడు నామావళిష్టముకదా! ఈ భావమునంతను అవగాహన చేసికొనియే రాయలు గండ పెండెరముతోపాటు 'ఆంధ్రకవిత్వాపితామహ' బిరుదమునిచ్చి ఉండవచ్చును. పితామహుని సామర్థ్యమును తిలకించిన కృష్ణరాయలు మనుచరిత్రమును రచింపుమని పెద్దననే అభ్యర్థించినాడు.

ఈ మనుచరిత్రము తరువాతి ప్రబంధ రచనకు మార్గదర్శకము. ప్రబంధమునకు పదునెనిమిది వర్ణనలుండ వలె నని కదాలక్షణము అట్లయిన వీటిలో ఏవిలోపించినను ప్రబంధము కాదా? మరి మనుచరిత్రకు ప్రబంధమని వ్యవహారమున్నది కదా! అందు సముద్రాది వర్ణనలు లేవు కదా? కాని రసాను గుణముగు నట్టి పురవర్ణనాదులు కలవు కదా!

ప్రబంధమనగా ప్రకృష్టమైనబంధముగలది ఈ ప్రకృష్టత కథాగమనము నందును, రచనా విధానమందును, రస పోషణమందును, అలంకార భూషణమందును, బొచిత్య సంరక్షణ మందును, పాత్రలసంభాషణ యందును, సర్వే సర్వత్ర గోచరింపవలయును ఈ మనుచరిత్రయందు కేవల ప్రబంధ లక్షణములే కాక నవ్యకవిత్వ లక్షణములును సమ్యక్ కితములై యున్నవి

అటు మార్కండేయ పురాణోక్త కథను స్వీరించి ప్రబంధముగా రూపింప చేయు ప్రాచీనతతోపాటుగా నిలు నవ్య కవిత్వ లక్షణానికి నాందిగా ఉదాత్త శృంగార రసమునకు శ్రీకారం చుట్టి ఆంధ్రకవితా పితామహత్వమును నిరూపించుకొనినాడు. నేటి నవ్యకవులకు ప్రకృతి వర్ణనయం దాసక్తి కలుగుటకు పెద్దనార్యుని ప్రకృతి వర్ణనయే మూలమై యుండవచ్చును. ఈ ప్రకృతి వర్ణనలు నవ్యకవిత్వమునకు ప్రధానలక్షణములు.

పెద్దనార్యుడు పితామహుడు కనుకనే మనుచరిత్ర రసప్రధానమైన కావ్యంగా అపూర్వసృష్టి చేసి ఆంధ్రసాహితీ లోకమున కందించినాడు ఇందు శృంగార మంగిగా కనపడి తుదకు కాంతముగా పరిణమించుట విశేషము.

అట జని కాంచె భూమి సురు

డంబరచుంచి కిరస్సరజ్జు కి

వటల ముహూర్తమూర్ధుర ద

భంగ తరంగ మృదంగ నిస్సవ

స్ఫుట నటనానుకూల పరి

ఫుల్ల కలాప కలాపి జాలమున్

గటకచరత్కరేణు కర

కంపితసాలము శీతశైలమున్.

(2 అ. 8 ప.)

పై పద్యమునందు ఆర్థానుసరణములైన శబ్దములు, అలంకారములు సెలయేటిగానానికి మరింత అందాన్ని చేకూర్చినవి. ఇందలి పదములు ఓడలింపులేక సెలయేటిగమనం, సెలయేటి గానంవలె పారవలను గొంపోయి శీతశైలాన్ని దర్శింప చేయుచున్నవి. పారవలకు ప్రకృతిని ప్రత్యక్షముగా గోచరింప చేయుటలో సీతని కీతడే సాటి. పెద్దనార్యుని ధర్మమాయని పారవ లందరు హిమవత్సరత్వమును ప్రత్యక్షముగాచూచిన అనుభూతి పొంద గలుగుచున్నారు

‘పసుపు నిగ్గులుదేలు పాఠ జన్నిద మొప్పు

నామెత తెలింగ నీకుపారాధికతన’

(2 అ. 11 ప.)

ఇట్టి తావుల ఆవృత్తభీతం గావం డా రచనగావించి ఆధునికతలకు కరుణాశ్రీ మొదలగువారలకు మార్గదర్శకమైనట్లు కనిపించును.

ఈతని గ్రంథమునందు రచన యొచ్చుటను పాలిపోక వెలిగాక పారకులకు వినుగు జనింపనీక చదివినకొలది చవులూరించి పారకులను రసతస్యయలను చేయును. ఆలోచనామృతమగు సాహిత్యమును ఆపాతమధురంగా పారకుల కందించి సమృద్ధయలను రసజలధిలో నోలలాడించుట పితామహునకు తప్ప వేరొకరి కెట్లు సాధ్యము ?

ఈ ఆంధ్రకవితాపితామహుడు శ్రీనాథుని పెక్కుచోట్ల అనుసరించినను తన వాడే యనికాబోలు పేరునుకూడ ప్రస్తావించలేదు.

‘ఆంధ్రకవితా పితామహ’ బిరుదము కేవలము పెద్దనాధ్యునకే కాక మరికొందరి కున్నట్లు వావిళ్ళవారి ముద్రణపీఠిక యందు గలదు కాని పెద్దనకు పూర్వము, పెద్దనకు అనంతరము నీబిరుదు నలంకరించిన వారున్నప్పటికిని పెద్దనకు వచ్చిన వ్యాప్తి వారి విషయమున మృగ్యము

‘ఆంధ్రకవితా పితామహుడు’ అనగానే సాహితీప్రియంభావులకులకు పట్టుపంచలు కట్టి, నిట్టనిలువున పసిడికమ్మల పట్టుపచ్చడమును ధరించి, కరకండలములతో, కరకంకణములతో ఎట్టిఎదుట దర్శన మిచ్చునది అల్లసాని పెద్దనాధ్యుడే!

- + -

ర తి మ న్మ థ స ం వా ద ము

- శ్రీ పి. ఎ. వి. వల్లభాచార్యులు.

కవిరాజ శిఖామణి నన్నెచోడదేవుని ‘కుమారసంభవ’ కావ్యము శివోత్కర్షను సూచించునది యని యెల్ల రెఱింగినదే. శివపారమ్యము స్థాపించుట కాయన కాళిదాస మూలమునకు గొన్ని మాగ్గులు చేసినాడు. అది మన తెలుగుకవులలో సాధారణముగా కానవచ్చు లక్షణమే. అట్టి చేర్పులలో చతుర్థాశ్వాసాంతర్గత మగు రతిమన్మథ సంవాదము పరిశీలించుట ప్రస్తుత వ్యాసోద్దేశము.

సురపతి మదనుని రావించి, పరమేష్ఠి వచనానుసారము కుమారోదయము, తద్వారా తారకాసురవధ జరుగవలెను గావున పార్వతీ పరమేశ్వరుల కన్యోన్యాయురారాగము కలుగజేయు మని కోరిన నాత డంగీకరించువేళ నిటరతీదేవి ‘కంత కంత కద్భుతములు దుర్నిమిత్తములు పుట్టుచు నోలి నిజాంగసంగతో, ర్జిత భయదా ద్యకుభచేష్టల కంతయు వెంగలించి దుఃఖిత’ యయ్యెను. అంతలో -

‘అలిగాము మదకోకిల

కలరావా (నాదా) తోద్యమును

శుకశృవ ఘనమం

గల పారరవము భోరనఁ

జెలగఁగ రతిఁ గానవచ్చెఁ జిత్తము

దలమిన్’

అట్లే తెంచిన పతిని జూచి ‘యంతర్గత భేదం బెలమి మఱపుగా నిడి కాలోచిత వచనాంతరముల సుర, పతి కడు వెన నిన్ను నేమిపని రాబని చె’ న్నని యడిగినది మన్మథు డామె ముఖవికారముఁ గని చిఱునవ్వుతో ‘నీ మది నింత దల్లడం బొదవు డిడేది గారణము యుగ్యలి! నా కెఱింగింపు మేగ్గుడ’ నని

నాడు. ఆమెదివ్యాంతరితృణోమాంగికాద్యనేక దుర్నిమిత్తంబులు నిర్ణిమిత్తంబు పుట్టు’ టెఱింగించి దీనానన యగుచు నీ పోయినచ్చిన కార్యం బెఱింగింపుమన్న ‘బెద్దయు విశేషంబులే దయ్యమామహేశ్వరుల తపోభంగంబునేయమనిన దానికి మెయికొని వచ్చితి ననిన విని రతి యదరిపడి యుల్లంబునం దల్లడిల్లుచు’ నిట్లు మందలించినది.

మన కలదైన మన్న గౌరవము లేక పోయిన త్రిభువనారాధ్యుడన్న లెక్కలేక, పరమయోగి యన్న భక్తి లేకున్న సర్వేశ్వరుడన్న శంకలేక, బ్రహ్మ శిరోదళను డన్న యదరులేకున్న కాలాగి యన్న భయము లేక, విషమాంబుకు డన్న బెదరులేకున్న బ్రహ్మయాగ్ని రుద్రుడన్న భీతిలేక, యట్టి యుగ్రుపైనిన్నుపంపెను. అతని నెదిరించిన నీకు డేమి మున్నదా? ప్రధానవైరాన మరణంబు ధ్రువ మనంగ వినడె దివిజవిభుడు? ఆలోచింపక ఆతడు పంచిన ‘పూ నిక్కి కా డ వై పాడు వంగబోయె దీవు. నొక పోటరిమూటవ నీకు నక్కడన్ మృదు డొక యెల్లిగాం డకట’ యనుచు దనలోని యనుమాన మీరీతి వ్యక్తముచేయుచున్నది.

‘ఆనాకంబున గల య

మృగినిను లందఱును నీకు మన

మిడియున్నం

దాని సహింపక సురవిభుఁ

డీ నెవమునఁ జంపదలచి యీపనిఁ

బం చెన్.

స్వర్గస్థ్రీ లందఱు మనసిజాని యెడ నసుర క్తులగుట సహింపని సురపతి యా

తడు నశించుటకై యీ పనిఁ జెప్పెనట.
అంతియేకాదు -

‘నినుఁ జూచిన కన్నుల నుర
వనితలు తనుఁజూడకున్న వాసపు డలుకం
జని చానని పంచినఁ జాఁ
జనునే యాతని చలంబు సాధ్యము
గాగన్’

మదనునిఁజూచిన కన్నులతో నురవని
తలు తనను జూడకున్న నలుక జెందిన
వాసపు డిట్లు చచ్చుటకు బంపిన నాతని
కోరిక తీరునట్లు పోయి నశించువా? యని
యడుగుటలో నాత్మవిభుప్రళంస, వాసపు
నెడ శ్రోధానుమానములు స్త్రీ సహజ
లక్షణములుగా ప్రకటించినది. అదియును
గాక జేవతలు చెప్పిపంపిన దాని నొక
గొప్ప యనుకొని దేవదేవు నెల్లదముగ
‘ప్రాణగొడ్డమా డెదుమది నోటకండ జెప్పి,
నెడ డెప్పరికంబులు నేనె దిట్టి శ్రావ్విద
ములు దక్కు మీ పలుకు విష్ణుఁడు
లక్ష్మీయు విన్న మెత్తురే’ యని యాతని
తల్లిదండ్రులను గుర్తుజేసినది. ‘రుద్రు నుఱ
కసైఁ జని చెనయుట శిఖిశిఖల మిడుత
చెనయుటగాదే’ యని హెచ్చరించినది.

అంతట శృంగారయోని యిట్లను
చున్నాడు. ‘నేను సుమబాణము లేయ
గోరిశంకరయ చిత్తములు కరగి తూడును.
నందియ మేల? ‘వారి మేనుల న్నానుగఁ
గూర్తు నొక్కటిగ మార్గణకాళల భావ
మేర్పడన్’ జగమందున నాయాజ్ఞ తిరుగు
లేని దని నీవెరుగుదువు. భుజంగ భూషణు
నొక ‘పోటుగొంగ’ జేసి, యింత భయ
మంద నేల? యని తారతమ్య విచక్షణత
లేక పల్కు నాతనితో రతీదేవి పరమే
శ్వర మహాత్మ్యము నిట్లు చెప్పుచు, మన్య
భుని యల్పత్వము బయటపెట్టినది

‘ఆతని విల్లు కనకాచలము. నీది
చెఱుగుగడ, ఆతని బాణము పాశుపతము.

ముట్టుకున్న కందిపోవు పువ్వులు నీ
కమ్మలు. ఆతడు పురాపహారి. నీవో విర
హాతుర పాంథజనాపహారివి. నీకు నాత
నికి ‘హస్తముకాంతర మెమ్మెయి చూచి
నన్’ ఈశ్వరుని ధ్యానించు మహాత్ముల
హృదయముఁ చలింపజేయలేని నీ మృదు
పుష్పకాండ నికరమా మహనీయుని
భేదింప నోపునే? ఇటు కవిరాజశిఖామణి
గూర్చిన మఱియొక చక్కని పద్య
మున్నది.

‘ఆటదాన నబల నైన నే నించుక
యలిగి చూచుడును భయము వదలరు
ఉగ్రు నుగ్రలోచనోద్భూతవహ్నికి
నెదిరి నిలువనాకు నెంత కొలది’

అబల, ఆడుది, యైన రతీదేవి యలిగి
చూచిన బెడరువా డట్టి యుగ్రునుగ్రలో
చనోద్భూతవహ్ని కెదిరి నిలువగలదా? అంతియకాక యాతని మూలబలము నీ
విధముగ పరిహసించుచున్నది.

‘కొనిబాలురైనను దిని పిప్పియుమిసెడు
చెఱుగు విల్లని నమ్మి చేతఁబట్టి,
మెలఁతల తలవెండ్రుకలఁ బొందికండెడు
నలరు పుష్పము లమ్మ లని తలంచి,
తలిరాకులైనఁ గదల్చినోపని మంద
పవచుండు నొకపెను ప్రాపుకాఁగ
నబలలుపోపిన నాకాశమున బాఱు
నలిసుకములు మూలబలము కాఁగ,
నెంత వేసవి ముట్టిన నెండఁగమరు
నను వసంతుండు దగ సహాయంబుకాఁగఁ
గాకిపిల్లలకొడు పికములుఁ బోటు
మగలుగా నుగ్రుపైఁ బోవఁదగునె మదన’

అనియాతని యల్పత్వము నూచించి
యింకను ‘చర్య మొలిపించుకొన్న నర
సింహునికి న్న పెద్దవాడవా? (ఉత్తర
నారసింహ పురాణగాథ). తలదగిన
బ్రహ్మకన్న గొప్పవాడవా? కాల్పువడ్డ
యమునికి న్న శూరుడవా? యని ప్రశ్నించి,
పరమేశ్వరునిట్లు ప్రస్తుతించినది.

‘హరికంఠాలము చేతిముద్ర దివిజేం
ద్రాసుల్ సుభూషావళుల్
గరళం బభ్యవహర మంతకతను
తూరంబు మైత్రాత వం
కరుహసీన శిరఃకపాల మురుభి
తూపాత్రగా విశ్వసం
హరువ ర్తించు మహావ్రతోపహతిసే
యంబూన నీప్రాప్తియే’

తైవ భేదములలోని ‘మహావ్రత’ సామ
గ్రిని కవి యీపద్యమున నూచించినారు.
శివపారమ్యమునే ప్రతిష్ఠించుట యీతని
ముఖ్యోద్దేశముగదా! ఇచటనే కాక
కుమారసంభవము’ నం దెడనెడ రసవాద
తైవము, నవనాథ సంప్రదాయము
మున్నగు భేదములు వర్ణింపబడినవి.
అది యట్లుండ నిండు.

రతీదేవి పరమేశ్వరు నెఱింగింప మద
నుడు; బలపరాక్రమాతి ధైర్య శౌర్య
మహామంత్రతంత్ర ధ్యాన ధారజైశ్వర్యా
ద్యశేష దివ్యశక్తు లేంత విశేషంబు
లయ్యాను చంద్రకిరణములకు నిందుకాంత
శిలలు కరగునట్లు కోమలంబైన కామ
శక్తికి లోనై మృదుభావంబును పొందు
నని కామశక్తిని స్పష్టపరచును.

‘అదిమి పట్టినఁ గరులైనఁ జదియునట్టి
కడిఁది బలులైన మగ లొత్తి కాగలింపఁ
గునును కోమలులగునతుల్, కొసరుచునికి
గనియు నెరుగవె విపరీత కామశక్తి.’

చెప్పినవాడు శృంగారరస రాజ్య
సమ్రాట్లు మన్మథుడు. చెప్పినది తన
యింతి రతీదేవికి. అంశము విపరీత కామ
శక్తి. పద్య మింక రసికజన మనోహర
ముగాక యెట్లుండును? అదిమిపట్టి
యేనుగుల నలిపివేయగల బలవంతులైన
భర్తలు బిగియార కాగలిగించిన కుసుమ
కోమలులగు సతులు కొసరుచుండు రన్న
కామశక్తి కింతకన్న తార్కాణ మే
మున్నది? దానికి హేతువుగా బ్రహ్మ
తన కిచ్చిన వర మిట్లు ప్రకటించినాడు.

‘ఆరయగా స్త్రీ పురుషా
కారములై చిత్తవృత్తిఁ గలిగినఁ జాగన్
వారెల్లఁ గామ విశులగు
వారని నియమించి నాకు వర మజూడిచ్చెన్’
అని ‘యాదిసృష్టికిని గారణమైన కామ
తత్త్వ మహత్వములు దెలిపి రతి నొడం
బఱచి రతీశ్వరుండు పరమేశ్వరుడై
బోవ నుద్దుష్ట’ దగుడు’ నని నన్నెచోడు
డీ రతిమన్యుఁడ సంచాదము ముంగిచినాడు.

ఎట్టకేలకు రతి నొప్పించినను, యామె
పాత్రచే నన్నెచోడుడు సృష్టపరచిన
శివపారమ్యము, పురారి మన్మథుల
శక్తి భేదములు ప్రశంసనీయమలే గదా!
భర్తృత్వమైక వాంఛాపరురాలుగా రతీ
దేవిని, దేవతానుఖదాయక, కాంక్షీగా
మన్మథుని తీర్చిదిద్దినాడు నన్నెచోడుడు.
శంకరుని తత్త్వ మెఱిగినజ్ఞానవతిగా రతీదే
విని చిత్రించి, తనభావములు బహుసుందర
ముగా ప్రకటించినాడు. రతీదేవి యింద్రు
నిపై చేసిన యారోపణము, మన్మథుడు
కామశక్తిని ప్రశంసించువిధము రుచీయ
ములు గావా? మూలమునలేని యీ భా
గము కావ్యమునకు మరింత శోభనుగూర్చి
నదే కదా! ఇట్లే నన్నెచోడుని ‘భవమార
సంభవ’ కావ్యమంతయును బహుసుందర
భావ పుష్పవిరాజిత మైనది. రసికసమ్మ
దయ పారక భృంగములకే తన్మథు
వందును.

— + —

ఎలిమెంటరీ తరగతులనుండి డిగ్రీ తర
గతులవఱకు అన్ని తరగతుల ట్రైట్టున్
బుక్స్, గైడులు, జనరలు బుక్స్ సరస
మైన ధరలకు హాలుసేలుగాను, రీటైలు
గాను సప్లయచేయు ప్రసిద్ధమైన బుక్
స్టాలు -

వి. ఆర్. విజన్స్

విజయవాడ-1.

ఆంధ్రకవులు - అభ్యవహార పద్ధతులు

- ‘భాషాప్రవీణ’ శ్రీమతి కె. వి. రంగనాయకి, ఎం. ఏ.

నియతి కృత నియమ రహితం
హోదైకమయీ మనస్య పరతంత్రామ్!
నవరస గుచిగాం నిర్మితి
మాదధతి భారతీ కళే రజ్జ మతి
(ఆచార్య మమ్మటా)

కావ్య సాహిత్యమును నిరంతరాయ
ముగా పరిశీలించుచున్నచో ప్రాచీన
వివిధ నాగరిక తా విశేషములు బహుభా
భాసించుచుండును.

ప్రాణులకు సుఖములయం దున్నంత
మక్కువ దుఃఖముల యందు శూన్యము.
అసల యనుభవమే స్మరింపరాదు.
తానుగానైన స్మరణకు రారాదు. ఇది
సామాన్యముగా ప్రాణిధర్మము. భగవద్గీ
తానుభవముతో పండిన వేదాంతుల
విషయమును నేను భావింపలేను గాని
సామాన్యముగా నందరికీ సుఖానుభవ
మన మాత్రము వాంఛ అధికముగా
నుండుట సంభావ్యము.

ఆసుఖము బహుభా భిన్నముగా
నుండును. కొందరు విశ్వర్యము, రూపము,
ఆయువు, సంతానము, విద్య, మొద
లుగా వారి సంస్కారము ననుసరించి
కోరికను కోరుచుండురు. కాని భోజన
విషయమున మాత్రము దొరకినంతలో
సంకుష్టగా భుజించుటను ఆందరును
కోరుకొందురు. మానవులకే కాదు. ప్రాణి
కోటి కంతకును ముఖ్యము ఆహారమేకదా!
తైత్తిరీయమున బ్రహ్మ పగర్థమును
బోధింపుమనగా ‘అన్నం ప్రాణం చక్షుః’
అని అన్నరూపమైన బ్రహ్మనే మొట్ట
మొదట ప్రవచించినారు భృగవునకు.

తస్మా ద్యయా కయా చ విధయా
బహ్వన్నం ప్రాప్నుయాత్, అన్నం న
పరిచక్షీత్, అన్నం బహ్వైతివ్యజానాత్’
మొదలుగా నుపనిషత్కూర్చి అన్న సంపా
దనమును గూర్చి చెప్పుచున్నాడు.

‘ఆత్మార్థం న పచేదన్నం’ అని ధర్మ
శాస్త్రము స్వోద్దిష్టమైన అన్నపాకమునే
నిషేధించు చున్నది. కాగా అతిథి
సత్కార పూర్వకముగా అభ్యవహార
మును ఆదరించుట మన కావ్య సామా
న్యమునందు గోచరింపు చున్నది. కాగా
దేవతార్చనమున స్వాభీష్ట దైవతమునకు
మహా పావిర్ని వేదనము నందు జాగరూ
కుడై సంభారములు నేకరించి వంట
కములు చేయించుటయును; బంధుజన
సమాగమములందు పర్వదినములలోను,
ఉత్సవాదుల యందును ఈ భోజనాది
వ్యాపారమును; స్పష్టముగా ప్రతీతమగు
చున్నది.

పితృతిథులందును ‘అన్నం చ పాశు
సంభక్ష్యం వ్యంజనం’ మొదలుగా వరుస
చూపిన నేగాని భుజింపరు గదా! అనగా
మనము చేయు ఆతిథ్యమును అంత
జాగ్రత్తగా కావింపవలె ననుటయే
పరమార్థము.

తరుణం స్వరపకాకం

నవోదనం పిచ్ఛిలాని చ దధీని।

అల్పవ్యయేన సుందర!

గ్రామ్యజనో మృష్ట మన్నతి॥

జనసామాన్య మైన అన్నవాంఛను
పురస్కరించుకొని కవి ఒక సుందరిని
పలుకరించు చున్నాడు. భోజని ఆస్థాన
ములో కవిత్యము చెప్పుచున్నట్లుగా నున్న

భోజనందేహి రాజేంద్ర!

ఘృతసూత సమన్వితమ్!
మాహిమం చ శరచ్చంద్ర
చంద్రికాధవళం దధి||

ఈదధి యందు ధావళ్యమేగాని పిచ్చి
లత లేదు. పిచ్చిలమైన దధి కాని తుట్టి
కర్మాము గాదు.

పురాణములయందు ఆతిథ్యమహిమ
చాల విశేషించి చెప్పినారు. ఆభ్యవహార
మనగా ఆతిథ్యవిశేషమనే భావన చేయ
వలెను.

అంజనేయుడు సీతా విరహపర్య
త్సుకఁడైన శ్రీరామ చంద్రుని గూర్చి
సీతాదేవితో ఇలా అసనాడు
'న మాంసం రాఘవో భుంక్తే
న చాపి మధు సేవతే|

బాణ భట్టు చాల విధములైన భోజ
నములను చెప్పినాడు.

కాలిదాసు విశేషించి యెక్కడను
ఆభ్యవహార పద్ధతిని గూర్చి చెప్పినట్లు
లేదు. ఆయన కేవలము భోజన ప్రియుడు
మాత్రమేకాదు. కాశ్మీరము, ఏలూరు, అనంగ
జాతీ, తక్కిలములు, చందన జ్యోత్స్నా
దులు, కలవలు, తామరలు, వంటివే
యివ్వములైనవి. అడవులు, నదులు సరే
సరి, ఋతువులలో వర్ష రుతు.

భారత భాగవత రామాయణ గ్రంథ
ములందు, యజ్ఞయాగాదుల సమయముల
లోను ఉత్సవాద లందు ఆన్నరాములనే
వర్ణించినారు. కాని దానికి వ్యంజన
వైవిధ్య విషయము మాత్రము అంతగా
ప్రస్తావించ లేదు ఇక భక్త్యులు
మోదకములు మాత్రమే అక్కడక్కడ
ఉత్సాహాతిశయ ద్యోతకములుగా
నున్నవి.

సంస్కృతి కాగ్య సాహిత్యమునందు
సూపకములలో భోజన ప్రసక్తి విరుషక

విషయముగా నున్నను అది హాసమాత్ర
జనకమై యున్నది. ఆంధ్ర కావ్యము
లందు ఈ ఆభ్యవహార పద్ధతిని విలక్షణ
ముగా చూడవచ్చును.

కవిశ్రయము వారిలో ఆహారప్రియ
త్వము, శ్రద్ధ ప్రత్యేకముగా కనుపింపవు.
వారు స్వహస్తపాకాలు గదా! కాని
నన్నయ నిరతాధ్యయన తత్పరుడైన
ట్లుగా తిక్కనయూ నిరతాన్న దాతయే.
ఎఱ్ఱన ఆతిథ్యమును విజ్ఞానమయముగా
భావించిన యోగి

నన్నెచోడ మహాకవి కుమారసంభ
వము నందు కొన్ని విందులు చెప్పినాడు.
కాని అవి ఆటవిక సామాన్యమైన
దుంపలు, తేనెలు మున్నగువి మాత్రమే.

ఆ తరువాత శ్రీ నాథకవి సార్వ
భౌముని యొద్ద నుండి భోజనవిషయమును,
పిండి వంటకముల విషయమును మనము
తృప్తిదీర ఆస్వాదింపవచ్చును. భోజనము
నకు కావలసిన అరటి యాకులు ఇలా
యుండ వలయు నట.

మొగి విరిసి కఱవగూడక పగులక
వెడలుపును నిడుపుఁ బనిమియుఁగల లే
జిగురరటాకులు'

శ్రీనాథుని నిత్య భోజనావసరము
లను ఏవేమారెడ్డియో, పీరభద్రారెడ్డియో,
విస్సన్న మంత్రియో ఎవరో యొకరు
పంపెడివారు. ఆయాకులు చిన్నవిగా
నుండరారు. విస్తీర్ణములై మనోజ్ఞములై
యుండవలయును 'విస్తీర్ణం పత్రిభోజ
నం గదా!

శ్రీనాథ మహాకవి భోజన వ్యాపారము
మహాచక్రవర్తి నామాన్యమైనది. అతనికి
పురుష పాకము నచ్చదు స్త్రీలైన
వితంతువులు పనికిరా రల. పాప మాత
నికి బాగుగా నిర్వేదమును గలిగించిన
ఘట్టము

కృశ్ణాయుంచితి గోక చుట్టిలి మహా
కూర్మాసముం దొడ్డితిన్
వెల్లుల్లిం దిలపివ్వుము న్యైసవితి
న్వీశ్వస్త వడ్డింపగా
జల్లాయంబలి ద్రావితిన్ రుచులు దో
సంబంచ బోనాడితిన్
దల్లి కన్నడ రాజ్యలక్ష్మీ! దయలే
నేను శ్రీవాళుడన్.

ఈ జరిగిన దుస్సంఘటనలో శ్రీనా
థుని హృదయమునకు బాధాకరమైనది
విశ్వస్త వడ్డనమే.

ఇకవివాహదులందు బువ్వపుబంతి యి
ట్లున్నది. గోధూమ సేవికాగుచ్చంబు
లల్లార్చి ఖండశర్కరలతో గలపి గలపి,
గుజ్జాగా గాచిన గోక్షీరపూరంబు జమిలి
మండగలపై జల్లి చల్లి, మిరియంబుతో
గూడ మేళవించిన తేనె దోరంపుల
దాల్చు దోచి తోచి, పలుచగా వండిన
వలిపెంపుఁజాపట్లు పెసరపప్పులతోడ
పెనచి పెనచి; గోనజవ్వాది కన్నూరి గొర
తపరచు, వెన్న వడివెంబు జొల్బిల
విద్రించి విద్రించి, వారఁగూత్రికులను మోద
వంటులగుచు, వలచి భుజియించి రొగి
పిండి వంటకముల.

ఇది అచ్చముగా పిండి వంటకములను
మాత్రమే, భుజించు పద్ధతి. ఇక భోజన
పద్ధతిని ఈ తడవభవించినంత
సంక్లిప్తిగా నేమహాకవియు అనుభవించ
లేదేమో? ఆతనియను భవము లన్నింటిని
ఆతడు తన భీమేశ్వర పురాణములో
చక్కగా వర్ణించి యున్నాడు. అప్పటి
ఈభోజనమును ఇప్పటి మహారాజులుగూడ
అనుభవించలే లేమో?

మహాలక్ష్మీ నరసింహ & కో
వేపరు, క్యాలికో, బుక్స్
&
జనరల్ మర్చెంటుస్.
సీతమ్మపండు, రాజమండ్రి-1.

ఖండశర్కరజాన్ను కండచక్రాలు దో
సెల్వడ లేచి పాసెముల తోడ
గమ్మగా గాచిన గరియాల నేతితో
గమనీయ పంచ భక్త్యములతోడ
సంభారములతోడ కాక పాకముతోడ
బిడ్డమయిన పెన్నుత్తు తోడ
దేనియధారతో పానకంబుల నోడ
శిఖర పాడవరస శ్రేణితోడ.
నచ్చలవణానికమునోడ నమ్మశిఖండ
పాండరం బైన దగ్గితోడ బ్రాహ్మణులకు
భోజనము కట్టు ద్వాదశి పుణ్యవేళ.

అజ్ఞధారిలు లేక వైశ్వానరుడు తృప్తి
చెందిడు. అదియును ఆలనేతి ధారిలు.
ఇది అనాటి బ్రాహ్మణుల భోజనము.
ఇక్కడ విశేష మేమనగా వారి పాత్రము
లనియు హిరణ్యములు. అపాత్రముల
భోజనములు చేయుచు వారు మందహాస
ములు సలుపు చున్నారు. అవి సరిగా
పాయస్సాములే.

భీమేశ్వర పురాణములో వ్యాసుడు
ఐహ్యులకును తనకును భోజనము లభింపక
గడు దినము లుపవాసముండి తుదకు
కాశిని శపింపబోగా, అన్నపూర్ణాదేవి
వారలందరకూ తృప్తిదీర బోజనము వెట్టి
గది. ఈసందర్భమున భోజనమునకు ముందు
లిపెడి సత్కర్మసంపాదన సంప్రదాయ
మును కూడ పొంది పొసగినాడు కవి
సార్వభౌముడు.

అరటి యాకులను పరచి బ్రాహ్మణ
సంక్తికి గంధ పుష్పాక్షతముల నర్చనము
లిపి హరితు లిచ్చిరి. అనంతరము
బ్రాహ్మణులు కాంతి పారములు ప్రక
వించిరి. తుత్తి పాసాపరు లగు వారికి
సండిన చొప్పున, పొగ పు వాడనయు,
పొగ పారు చందము కానరాలేదు. హృద
యములు ఝుల్లు మనినవి. నేడుకూడ ఉప
వాస మేమో యని అనుమానాస్పద
ముగా ఆపోశనము పోసి ఆమృతమస్తు
అనగా చిత్రముగా వారి యాకులలో
అన్నపూర్ణాదేవి దివ్య కటాపీక్షతాముల

‘పప్పును బిండి వంటలును
బాయసముల్ ఘృతముల్ గుడంబులుం
గుప్పలుగాగ జాటునను
గూర్చిన గూడిన యేరు బ్రాలతె
ల్లిపుర భోగివంటకము
గమ్మని తాలిపునాజై పింకితో
నొత్తులుగా భుజించి వియ
భోత్రము లాకటి చిచ్చు పెచ్చునన్.’
పడసాపేతిమైన భోజనమును
తృప్తిగా చేసిరి.

ఈపై చెప్పినవి బ్రాహ్మణ భోజన
ములు పెండి కొడుకు వంక చుట్టాలకు
పెద్దతరగతి బంధుకులకు మంచిమందేటి
మాంసమును చేపల కూరను అమృతో
పమానములుగా వండి పెట్టినారట.
వానిని తినువారు ఆహా! అమృతాయ
మానముగా నున్నదను మెచ్చుదలను
క్రీహర్షుడు స్వయంగా విని శ్రీనాథునకు
చెప్పినాడు. అంతేకాదు అడవిపంది
మాంసమును నిమ్యరసముతో నువ్వుల
నూనెతో శ్రేష్ఠినచో అమృతమధుర
రసఖండములే.

అన్నటి పాకశాసనము మాంసములు
మాంసములు కానట్లుగను, అమాంసము
లను మాంసములుగను, భ్రమ వడునట్లు
చేయు చాక చక్ర్యములు గలవారు.

జంగము దేవర్ల భోజనప్రక్రియ వ్రతా
చరణము, అతిథి సత్కారములను, వివర
ముగా హరవిలాసములో వివరించినాడు.
అందులో మాంసమును వీధముగా వండ
వలయునో దానిలో నేయేద్రవ్యములు
జేయవలయునో ఈ విధముగా చెప్పి
యున్నాడు.

‘మిరియము నుల్లియున్ బసుపు
మెంతియు నింగున జీరకంబు శ
ర్కరయును జింతపండును గ
రాంబుపు గమ్మని నేయి తైలమున్.
బెరుగును మేళవించి కడుగ
బెక్కువిధంబులఁ బాక కుడివండిరి’

ఇది అమృత పాకముట. ఈశ్వరార్చన
కళాశీలు డగువానికి ఈభోజనప్రక్రియ
ఎలా తెలిసినదో? సార్వభౌమతయే దానికి
కారణము కాబోలు.

ఈపైపదార్థములను భుజించిన పిదప
సుఖముగా జీర్ణమగుటకు పుల్ల పెరుగుతో
గావించిన యావపచ్చళ్ళను చవిచూచినా
రంతే. తినునంతటి యౌషికయు నవకాశ
మును గూడ లేవు.

ఈ ఆవ పచ్చళ్ళపై గోదావరీ మండ
లము వారి కభిరుచి మెండు. నెల్లూరు
గోదావరీమండలముల వారి భోజనప్రీతికిని
కృష్ణా గుంటూరుమండలములవారి భోజన
ప్రీతికిని చాల తేడాకలదు.

తరువాత పానకములు, ఫలరసములు
మొత్తముగా చెప్పినాడు. శ్రీనాథుని
భుజిక్రియా చమత్కృతిని తిలకింపుడు.
చలివాలు నవ్వులడువ
ములు, చన్నులు పసస తొనలు,

మోవులు మండెం
గలు, చీరలగ భుజిక్రియ
వలపించె బెండ్లివారి వనితయు పోలెన్.
వలపించు వనితయే యైనది.

ఇక్కడ తాంబూలసేవనము. అది కప్పు
రపు వీడ్వము. అంతేకాని వట్టి వక్కలా
కులు నమలుట గాదు. దానిలో పరియించి
కములు. ఈ పద్ధతి ఒకతూట మాత్రమే
గాదు. ముప్పుట భోజనక్రమ మింతే.
అనగా వారు బంధు ప్రకరమునకు, అతి
థులకు పెద్దలకును గావించెడి విధు.

(సశేషం)

- * ప్రభుత్వాస్థానకవి ఒక్కరేఉంటూం
డగా ప్రభుత్వాస్థాన సంగీతవిద్వాంసు
లిరువురు నియంపించబడిరి.
- * శ్రీ ఈమని శంకరశాస్త్రి. శ్రీ మంగ
ళం పల్లి బాలమురళిష్ట గాన
విద్యలో ఒకరికి దీతైన వారింకొకరు.
శ్రీ దాశరథికి దీతైన మహాకవి యిం
కొకరు కనబడక కావచ్చును.

‘సంధ్య’ నవల - ఒక పరిశీలన

- శ్రీమతి సావిత్రి, ఎం. ఎ., బి.యిడి.

సృష్టిని పరిశీలిస్తే అంతా అయోమయంగా కనిపిస్తుంది. ఏదిమనం ఆసీస్తామో అది దూరమవుతుంది. దేని విషయంలో మనవద్దని అనుకుంటామో వద్దన్నా అది మనల్ని ముట్టడుకుంటుంది. ధనమున్న చోట విద్యకంటే ఎక్కువ. విద్యకంటే ఉన్న చోట ధనం ఉంటుంది. అనుకుంటుంటే అది ఉంటుంది. ధనికుల ఇళ్లలో సంతానం కూడా ఉంటుంది. దరిద్ర నారాయణుల ఇళ్ళు వాకిళ్ళు వారిసంతానాలు కుంటుంటే ప్రతిరూపాలు. అన్నింటా రామ చంద్ర అని వెన్నముక కంటు కుంటున్న కడుపుతో, పీక్కుపోయిన కళ్ళతో బావురుమని ఏదేవున్నా ముప్పావల వంటు అయితే, కేవలం తిన్నది అరక్క ఎల్లాగ అరగించు కోవాలో తెలియక, ధనమైకంతో కళ్ళుపారలు గమ్మి వినోదాలతో, విలాసాలతో, వశ్రాలలో చనతో తలపులు వెలికితలను వేసేవారు పాపలా వంటు.

ఆదేమి చిత్రమో, సమాజంలో వీరి సంఖ్య చింతింపజేసే చిహ్నం. అక్కడ కక్కడ పలు చిహ్నాలు ఉన్నా వీరి ప్రాధికారం ముట్టడుకుంటున్నా వంటును మూడు చిహ్నాల సీట్లు త్రాగించటమే సమాజంలో మనం చూస్తున్న చిత్రం. పేద వారిని బ్రతకనివ్వరు అలాంటి మద్యం త్రూరాలి కుంభకారము చేయడం అని నుండి తాను పొందిన స్వార్థమైన తృణ పతాలకు విశ్వాసంతో కృతజ్ఞతను చూపాలనుకొని సంఘం దృష్టిలో దోషిగా రూపొందింప బడిన ఒక కన్య జీవితకాథయే ‘సంధ్య’ నవల.

శ్రీమతి మాదిరెడ్డినులోచన గారు ఈ నవలను ఒక చక్కని మలుపులో నేర్పుతో సమాజం ముందర అద్దము పట్టినట్లు మలిచేయి.

జానకమ్మ ఉత్తమురాలు. గుణవతి. రూపవతి. ఆమె అంద చందాలకు మగ్గుడైన రఘుచంద్ర అనే ఒక జమీందారు కుమారుడు ఆమెను వివాహం చేసుకుంటాడు. ఆ ఆమోయకొసం, ధన ధాన్యాలు అన్నీ త్యాగం చెయ్యవలసి వస్తుంది. తండ్రి జమీందారు రఘుచంద్ర తన వంశ గౌరవాన్ని మంటకలిపే డన్న సెలంతో ఆస్తి వివసనన్నాడు నూతన దంపతులు రైతులు తోడు చేసుకొని విశాలప్రపంచంలో అడుగు పెట్టారు. జమీన్లు చూసుకోవడం అనే నాణ్యత పనితప్ప కాయకష్టం చేయడము తెలియని రఘుచంద్రకి ఏ ఉద్యోగము రాదు. జానకి చేసే చిన్న ఉద్యోగంతో కాలం గడుపుతారు. అతనికి దొరికిన ఉద్యోగపు తప్పిని పొందక పూర్వమే అతని ఆరోగ్యము దెబ్బతింటుంది. గర్భవతియైన జానకమ్మ ఆడ కవలపిల్లలను ప్రసవిస్తుంది.

ఆమె ప్రక్క మంచముపై ఒక ధన వంతుని భార్య ప్రసవించింది. పేరు ఇందిరమ్మ. పుట్టిన శిశువు మరణించింది. ఈ సారి పాప నెత్తుకురావంటే ఆమె భర్తకు మరో వివాహం చేస్తానని ఆత్మగారు బెదిరగొట్టింది. తన కాపురం పోతుందని చనిపోయిన శిశువును తల్చు కంటూ రోదించింది ఇందిరమ్మ. ఆనాడు తన భర్త వేణుగోపాలరావు పాపని చూడటానికి వస్తాడని తెలిసి ఆకప్తాన్ని గట్టికించ మని ప్రాధేయపడిన ఇందిరమ్మ కోరిక కాదనలేక పోయింది. జానకమ్మ, తన పక్కలో నున్న పాపల్లో ఒక పాపని తాత్కాలికంగా ఆమె చేతిలో పెట్టింది. కష్టాన్ని గట్టికించిన జానకమ్మ సహృదయత్వాన్ని కొనియాడకుండా ఉండలేక పోయింది ఇందిరమ్మ. వేణుగోపాలరావు వెడలి పోయిన తరువాత పాపని తిరిగి ఇవ్వబోతూ ఆమె పడిన కేదనను అర్థంచేసుకున్న జానకి భర్త అనుమతితో ఆ చిన్న పాపను వారికి దత్తత కిచ్చేసింది. ఈ విషయం జానకమ్మ, ఇందిరమ్మల మధ్య పరిమితమయింది. ఇచ్చి పుచ్చు కోవడాలలో ఇద్దరి హృదయాలు సన్నిహిత మయ్యాయి. ఇందిరమ్మ హృదయం ఆనందంతో ఉప్పొంగి పోయింది.

కథాగమనంలో అనారోగ్యానికి గురియైన రఘుచంద్ర, ఆతరువాత కొంత కాలానికి, జానకమ్మ, మరణిస్తారు.

అక్షతవారసురాలుగా పెరుగుతున్నది సుధ. తల్లి చనిపోయిన సంధ్య అనాథ అవడంతో ఇందిరమ్మ తన ఇంటికి తీసుకెళ్ళింది సంధ్యను వారి మధ్యగల బంధుత్వం సంధ్యకు తెలుసు. సుధకు తెలియదు.

సుధ డబ్బు విచ్చలవిడిగా ఖర్చు చేస్తూ, ధన లాలస త్వంతో అశోకా అనే అబ్బాయిలో స్నేహం చేస్తుంది. అధనాశ ఆమె కన్నుకప్పింది. దారి తప్పింది. అనాథ అయిన సంధ్య జీవితంలో అడుగడుగునా కష్టాలనే ఎదుర్కోవలసి రావటం చేత జీవితం ఓర్పునీ, ఓదార్పునీ, త్యాగాన్నీ నేర్పింది. పెళ్ళికాకుండా తన చెల్లెలు కనిన శిశువు నకు తాను తల్లిగా, మారి శిశువును జేర్చుకుంది. నింద తనమీద వేసుకుంది. తనచుట్టూ ఎవరూలేరు. కాని సుధజీవితం అల్లాకాదు. ఆమెయే సర్వస్వమని ప్రాణానికి ప్రాణాన్ని పణంగా పెట్టే తల్లి తండ్రులు, ఉద్వలభవిష్వత్తు, అంతస్తుకు తగ్గవోదా, అన్నీ ఉన్నాయి. తన చెల్లెలి చదువుకు, డబ్బుకు, స్థానానికి లోటురాకుండా కాపాడి సంఘదృష్ట్యా తన నేరస్థురాలయింది. లోకం నిందల ఉక్కుగోళితో తన్ను రక్కుతున్నప్పుడు, తనను వరించిన ప్రియుడు తన చెల్లెలు సుధను పెండ్లాడ దలచినప్పుడు కూడా అగ్నికుండాన్ని కడుపులోనే కమ్మకుందితప్పు నిజం చెప్ప ప్రయత్నించ

నైనా లేదు అవిధంగా సుధ జీవితాన్ని కాపాడుతూ అంత్యావస్థలో తన తల్లి కీచ్చిన మాట నిలుపుకుందుకు తాను బలై పోయింది చివరకు వెక్కిరించిన ఆ విధే ఆమెకు ఆనందాన్ని దక్కించింది ఆమెతో సహాపాథ్యాయుడు గా పని చేస్తున్న శ్రీరామ్ ఆమె జీవిత గాథను చదివిన తరువాతకూడా ఆమె ఓర్పును కొనియాడి, చె రని మనస్సుతో, ఆమెను వివాహమాడతాడు

(స్త్రీ)లందరిలాగే తాను ఒక సామాన్య మైన జీవితాన్ని గడపడానికి ఇన్ని ముళ్ల కంచెలు దాటవలసినస్తుంది సంద్యకు

‘సంద్య’ కథేతివృత్తాన్ని మలచటం కోసం రచయిత్రి తీసుకున్న పాత్రలలో సుధ-ప్రకాష్ - అశోక్ పాత్రలు ముఖ్యమైనవి జానకమ్మ, ఇందిరమ్మ వేణుగో పాలరావుగార్ల పాత్రలు మాధ్యమిక పాత్రలు ఇక సంద్య పాత్ర ప్రాముఖ్యం పుస్తకనామధేయంగా పెట్టడమునుబట్టే గ్రహించవచ్చు

జానకమ్మ, ఇందిరమ్మలు ఇద్దరూ ఇంచుమించు ఒకే దృక్పథంలో చిత్రింపబడ్డారు. ఇద్దరూకూడ రూపవతులే గుణవతులే ఇద్దరూ ఓర్పు, నేర్పుగలవ్యక్తులే జానకమ్మ అధికంగా కష్టాలనుభవిస్తూ బాధపడుతున్నా ఎదుటివారు అనుభవించే సౌఖ్యాలను - సుఖాలపట్ల ఏపాటి ఈర్ష్య లేని సహృదయురాలు తన కవలపిల్లలలో ఒక అమ్మాయిని ఇందిరమ్మకిచ్చింది వారిద్దరూ అభిమానంగా ఒకరి కొకరు ప్రత్యుపకారంగా ఉంటూ వుంటారు. జానకమ్మ వ్యాధిగ్రస్తరాలైనపుడు వైద్యసహాయం చేయిస్తుంది ఇందిరమ్మ అంతే కాదు జానకమ్మ మరణానంతరం సంద్యను తన యింటికీ తీసుకెళ్లి కష్టంలో ఆదుకొంటుంది తన కాపురాన్ని నిలబెట్టి బిడ్డచేత ‘అమ్మా’ అని పిలిపించుకుంటున్న తల్లిగా ఆ ఆధూనికపాటానికి సహాయపడిన జానకమ్మపట్ల ఆమెకు ప్రేమాభి

మానాలు ఈ ఇద్దరి పాత్రలు నిండుగా చిత్రింపబడ్డాయి ఇందిరమ్మలో డబ్బుగల హోదా దబ్బా, వస్తువులు, చీరలు, అలంకరణ మెండుగా వర్ణింపబడ్డాయి డబ్బుగల వ్యక్తి అయినా గర్వం లేకపోవటం ఈ పాత్రలోని గొప్పతనం కృతజ్ఞత, దయ, సహాపకారం, ధర్మాచరక్తి, సంస్కృతిపట్ల గౌరవం ఉన్న వ్యక్తిగా ఎడనెడ కర్ణి పబడుటచే ఉత్తమపాత్ర చిత్రిణ అనుటలో ఆతిశయోక్తి లేదు.

అశోక్ చదువులేనివాడు డబ్బు కొద్దిగా ఉంది తాళ తిండుల పేరుతో జీవితాన్ని గడిపెయ్యాలని ఆశించే సోమరి అడువారు తెచ్చే కట్నంతో తాను స్వేచ్ఛగా తిరుగుతూ జీవించవచ్చని ఆశించిన మగసిరిలేని పురుషా రము తను స్వేచ్ఛగా తిరిగి ‘సుధ’ జీవితంతో ఆడుకొని, అనుభవించి, ఆమె గర్భవతి యని తెలియగానే సుధని దూషించి, వేరొక అమ్మాయిని పెండ్లి చేసుకున్నాడు జాలి, దయ సద్భావాలు ఏకోకాన లేని దుష్టుడు ‘సుధ’ జీవితం వక్రించడానికి, ఆమె అవివాహితగా ఉన్నపుడే తల్లి కావటానికి, సంద్య ఆ పిల్లవానిని తన అక్కన జేర్చుకుని పెంచుతూ సమాజందృష్టిలో దోషిగా పరచానింపబడడానికి - ఇంత అనశేల - సంద్య - వల కథేతివృత్తానికి అశోక్ పాత్ర ప్రతినియక పాత్రవలె పోషింపబడింది.

ఇటువంటి పాత్రలు నేటి సమాజంలో సజీవంగా తిరుగాడుతూ తరచు మనకు ఎదురౌతూనే ఉన్నాయి ఈ విధంగా మోసంచేస్తూ కన్నెపిల్లలను నక్రగతులు పట్టించే బూటకపు ఆంక్షణ కాలమిది దానిని రచయిత్రి గారు స్పష్టం చేసి చిత్రించి సమాజానిక అద్దం పట్టేగు నేటి సమాజంలో ఇవి సామాన్యంగా ఎదురయ్యే విషయాలు హద్దుమారిన కాలం

ప్రకాష్ వేణుగోపాలరావుగారి మేనల్లుడు చిన్నప్పటినుండి సుధనిచ్చి పెళ్ళి చేద్దా మనుకున్నాడు కాని ప్రకాష్ లో కొన్ని ఉన్నతభావా లున్నాయి ఆ దృక్కోణంతో చూసే ప్రకాష్ సుధని అంగీకరించలేదు సుధ అహంకారం, డబ్బుగర్వం, లెక్కలేని ఖర్చు - అదుపు లేని తిరుగుడు, చదువుపై అనాసక్తి-అతనికి అయిష్టం.

సంద్యలో ఉన్న నిదానం, నిండుతనం, ఓర్పు, మాట నేర్పు, కష్టపడిపనిచేయటం అతన్ని ఆకర్షించేయి సంద్యపై మరులు కొంటాడు ఆమెని కష్టాలలో ఆదుకుంటాడు అభిమానిస్తాడు సంద్యతల్లి జానకమ్మని పట్నం తీసుకెళ్ళి వైద్యం విషయములో సహాయపడతాడు తల్లి లేని సంద్యను ఆదరిస్తాడు ఆమెను చదువుకుందుకు ప్రోత్సహిస్తాడు ఇందిరమ్మగారి ఇంట్లో ఒక పనిమనిషిలా పనులుచేస్తూ ఉన్న సంద్యను చూసి గిజగిజలాడిపోతాడు. సుధలో లేనిది, తాను కావాలనుకున్న గుణగణాలు సంద్యలో చూచి ఆమెను వివాహమాడాలన్న తన కోరికను వ్యక్తంచేస్తాడు సుధ పెండ్లిఅయ్యే వరకు ఆగా లని సంద్య పెట్టివ కాలం గడువుకు అతను ఆగాడు అనుకోని అవాతరం అడ్డుకుంది సుధ గర్భవతియై అవివాహితయే తల్లి అవుతుంది ప్రపంచానికి తెలియనియ్యకుండా సంద్య ఆదుకుంటుంది ఈలోపం సంద్యదే అని తలంచి చెప్పినది వినక, చెప్పకోడానికి ప్రకాష్ అవకాశమైనా ఇయ్యక, సంద్యను నిందించి తిరిగి సుధనే పెండ్లాడుతాడు

సామాన్యంగా పురుషులు అంతే తామెన్ని తప్పుకునులు చేసినా ఇల్లాలు గౌరవించాలి ప్రక్క నేకున్నవి వడ్డించి ఒక్క పరవాలి కాని తన ఇల్లాలు అనే స్త్రీ ఆరతిప్రసాదేనా ఓర్పుకోలేదు నిజానిజాలు తెలుసుకునే ఓరిమిదైనా చూపదు.

ఈ జీవిత సత్యాన్ని చక్కగా వర్ణించే రచయిత

ఇక సుధ పాత్ర కథాగమనానికి ఆయన పోసింది ఇలాంటి యువకులు నాగరికత పేరుతో సమాజంలో విచ్ఛల విడిగా తిరగటం, నాగరికత పేరుతో అసభ్యంగా ప్రవర్తించడం, హద్దు ఆపు లేని ప్రవర్తన, నగ్నప్రదర్శన వస్త్రధారణతో నునకు కనబడుతూనే ఉన్నారు దీనికి కారణం ఆలోచిస్తే కొంత సమాజంలో వచ్చిన మార్పు, తల్లిదండ్రుల పెంపకంలోని లోపం, యువత రాన్ని రెచ్చగొట్టే సినిమాలు సినిమాలు కేవలం ధనార్జనకై తోడ్పడే వ్యాపారసంస్థ అన్నమాట మరచిపోయి ఆ సినికీవితాన్ని తమ నిత్యజీవితంలో ఆచరించ ప్రయత్నిస్తుంది యువతరం.

తల్లితండ్రులు పిల్లల్ని పెంచేపద్ధతిలో కూడా పూర్వ విధానాలను విస్మరించేరు, సమాజంలో వచ్చే మార్పుల్లో పిల్లలను ఆటంకపెట్టకుండా పెంచటం, ఆంక్షలు విధించకపోవటం కూడా ఒక మార్పుగా తలస్తున్నారు ఎక్కువమంది తల్లితండ్రులు, సమాజంలో ధనికవర్గం ఎక్కువగా ఉండి, అందరూ అజీవిధమైన సంస్కారాన్ని అలవరచుకునేవారంటే పిల్లల్ని పట్టించుకున్నా లేకపోయినా అంత బాధ ఉండదు మనదేశం ఆమె రికా జపానులవంటి నవనాగరిక దేశం కాదు. ఆ దేశాల్లో వయస్సులో వచ్చే కోరికలు, వాటిని యాదేర్చుకుందుకు చేసే ప్రయత్నములు - దగ్గరదారులు సర్వదా మార్చదాయకములు కావు సుధలోని ఈ పోకడలను వేణుగోపాలరావు అభిశంసించకపోవటం తల్లిదండ్రుల బాధ్యతా హిత్య ప్రవర్తన అకతివుదు 'Spare the rod, spoil the child' అను నూక్తి ఎంత అనుభవముతో చెప్పినదో విదితమే

యూరోపియన్ దేశాలలో స్త్రీ ఎప్పుడూ మనకంటే అనేక రెట్లు స్వతంత్రురాలు.

త్రురాలు. ఆమెకు పునర్వవాహం చేసుకునే హక్కు ఉంది 'మనదేశంలో లేదా' అనిపించవచ్చు. అది వ్యాయాశాస్త్రములోని స్త్రీహక్కుల జాబితా మట్టుకే పరిమితము. స్త్రీ ఈహక్కును ఉపయోగించుకొని ప్రయత్నించిన సమృద్ధయంతో ముందుకువచ్చేపురుషులు ఎంతమంది ఉన్నారు సంఘములో? పశ్చిమదేశాలలో పెండ్లికాని యువతి గర్భంధరించిన దాని నొక పెద్ద విషయంగా అన్యులక్కలు చెవికోసుకుంటూ చెప్పుకోరు. వైగా అటువంటివారికి పుట్టిన పిల్లలను దత్తత చేసుకుందుకు ఎంతోమంది ముందుకు వస్తారు భారతదేశంలో నేటికీ కూడా స్త్రీ అస్వతంత్రురాలు ఆమె వంచించబడినా తప్పు ఆమెదే సమాజం దానికి 'రేగిముల్లు - అరిటాకు' సామెతను నిర్ణయించింది భూతదంలో పరిశీలించి సంఘం ఆమెను దోషిగా నిరూపిస్తుంది. అందుకనే సంఘంలో ఏపురుషుడూ ముందుకి రాదు మనసాంఘికపరిస్థితులు అటువంటివి

అందుకే 'టిన్ ఏజి-పదహారేండ్ల వయస్సులో' తెలిసీ తెలియని ప్రవర్తనలకు స్వేచ్ఛ నిచ్చి, విచ్ఛలవిడిగా తమ కోరికలను తీర్చుకొనుటకు తగిన డబ్బును, పోకెట్ మనీలను ఇచ్చి, మగపిల్లలతో నాగరికత పేరుతో స్వేచ్ఛగా మాట్లాడే స్వాతంత్ర్యం ఇవ్వటం తల్లితండ్రుల తప్పు వారికి ఆ వయస్సులో ఆదుపు ఎంతేని అవసరం. ఆదుపులేని అమ్యాయుకోరికలు గుర్రాల్లా పరుగెడుతాయి అలాగ ఆదుపు చేయనినాటి ఫలితముల ప్రతీకే యీనవలలోని సుధ పాత్ర దీనిని రచయిత 'ముంజేతికంకణము' అన్నట్లు ఈపాత్రను విశదీకరించి పోషించేరు

రచనా సామర్థ్యము దృష్ట్యా వీరి నేర్పు ప్రశంసనీయం. చెప్పదలుచుకున్న విషయమును చక్కటి రంగులతో పారవలచుకుంటు అలంకరించి పెట్టడంలో వీరి

నైపుణ్యం తెలుస్తుంది కథ ఎత్తుగడ కూడా 'అనగనగా ఒకరాజు' అన్న ఫ్లీక్-లోకాక flash back సిద్ధాంతంలో వివరించారు

సంధ్య ఉపాధ్యాయురాలు. కష్టాల నెదుర్కొంటూ జీవితం గడుపుతూ ఉంటుంది ఈర్ష్యాకువులైన కొంతమంది సహోపాధ్యాయులు ఆమెను నిందిస్తూ ఏవంకా ఆమెలో నిరూపించలేక ఆమె పెంచుతున్న పిల్లవాడు ఆమెకు పెళ్ళికావడానే పుట్టినట్లు దూషిస్తారు. కాని ఆదే స్కూలులో పనిచేసే శ్రీరామ్ అది నమ్మదు సరిగదా సంధ్యపట్ల ప్రత్యేక గౌరవం చూపుతాడు ఆమెను పెండ్లి చేసుకుంటానన్న తన భావాన్ని సవిషయముగా ఆమెకు విన్నవిస్తాడు. ఇదిమూడవ చాప్టరులో జరిగింది తొందరపడవల దని వారింది, తనను గురించి నిదానంగా నిర్ణయాన్ని తీసుకోమని చెప్తూ 'ఈ పుస్తకమును చదివి నిర్ణయించుకోండి' అని ఒక పుస్తకం ఇస్తుంది. నాల్గవ చాప్టరునుండి శ్రీరామ్ చదివిన విషయం సంధ్య-సుధల జనన వృత్తాంతంనుండి చివరివరకు ఎట్లా సాగిందో-సంధ్య పెంచుతున్న పిల్లవాడు ఎవరో అన్న కథాగమనాన్ని శ్రీరామ్ చదవటంద్వారా పారకులకు తెల్పటం అయింది.

ఈవిధమైన శిల్పం యీ నవలకు ప్రత్యేకస్థానాన్ని నిచ్చింది. చెప్పిన మాటలు ఎవరూనమ్మరుగనుక జీవితాన్ని చదవటంద్వారా పాత్రపట్ల ఒక భావాన్ని నిర్ణయించుకోవడం సమాజం దూరం ఆలోచించి రచయిత సంధ్య పాత్రపట్ల సానుభూతి చూపేటట్లు పారకులవృద్ధయాన్ని ఆకట్టుకొన్నారు.

శక్తి భద్రుని సీత

- కుమారి నారపరాజా క్రికల్లి, ఎం. ఏ.

శక్తిభద్ర విరచితమగు 'ఆశ్చర్య చూడామణి' పూర్వరామకథకు సంబంధించిన నాటకము రామాయణమునందలి ఆరణ్య, కిష్కింధా, సుందర, యుద్ధకాండముల కథ ఈ నాటకమున కితివృత్తము.

ఆశ్చర్య చూడామణి రామనాటకము కనుక ఇందలి నాయికానాయకులు సీతా రాములు. సర్వసాధారణముగా కావ్యమున నాయకునకే ప్రాధాన్యముండును కాని, శక్తిభద్రుడు తన నాటకమున నాయికకు ప్రాధాన్యము నిచ్చినట్లు నూత్య పరిశీలనమున సువ్యక్తమగును నాటక నామమే ఆవిషయమును వ్యక్తీకరించుచున్నది చూడామణి సీతకు శిశోభూషణము. అంగుళీయకము రాముని ఆభరణము ఈనాటకమున అంగుళీయక చూడామణులు ఋషిదత్తములు మహిమోన్వితములు. వీటినిధరించిన వారిస్వగృహమరూపులకు నిజహృదప్రాప్తి కలిగించును. అంగుళీయక చూడామణులు రెండును మహిమగలవియే యైనను శక్తిభద్రుడు తన నాటకమున 'ఆశ్చర్య చూడామణి'గా పేర్కొనట నాయికా ప్రాధాన్యమును సూచించుచున్నది

పాశ్చాత్యనాటకకర్తలలో పేరెన్నికగన్న షేక్స్పియర్ 'మేక్బత్' అను దుఃఖాంత నాటకమును రచించెను, అందు నాయకుడైన మేక్బత్ పతనమునకు ఆతని భార్యయైన లేడీమేక్బత్ కారకురాలు. నాటక మాసాంతము చదివినవారికి అందలి నాయికా ప్రాధాన్య మెరుకపడగలదు. షేక్స్పియర్ నకు కొన్ని శతాబ్దములు పూర్వ డయిన శక్తిభద్రుడు నాయికా ప్రాధాన్యముగల నాటకమును రచించెను ఈ నాటకమున శక్తిభద్రుడు నిలక్షణముగ సీతపాత్రను పరిపోషించెను

చెను స్త్రీత్వమునకు ప్రతినిధిగ సీతను చిత్రించెను, కొన్ని తావులందు స్త్రీజన విరుద్ధము లగు గుణముల నామె యందు పొందు పరచెను

అడది అనూకుడు మారుపేరు కాని ఇందలి సీత అనసూయ. రామలక్ష్మణ తిరస్కృతయైన శూర్పణఖ దుస్థితి సీతకు బాధన కలిగించినది వలచినచ్చినశూర్పణఖను స్వీకరింపని రాముని సమరింపక పోగా అందుకు బాధపడినది సీత స్త్రీ సహజమగు అనూయ శక్తిభద్రుని సీతలో సుంతైన కావము

వివిధ రామాయణముల యందు కాని, ఇతర రామనాటకములయందు కాని మాయామృగార్థియై చనిన రాముని రక్షణకై సీత లక్ష్మణుని పంపుట కలదు. కాని ఈనాటకమున 'సీతే! త్వ మపి మా ముపేక్ష సే!' అను భవానా రాముని కంఠస్వరమును వినిన సీత ముందువెనుక లాలించింపక రాముని రక్షించుటకై ఒంటరిగా బయలుదేరినది, రాముని రక్షణకై లక్ష్మణుని పంపుటలో శక్తిభద్రుని సీత మన స్సాగలేదు. అబల నని కాని, ఏకాకినని కాని ఆలోచింపక ప్రాణేశ్వరుని సాహాయ్యార్థము చనుదెంచిన తెగు వరిగ శక్తిభద్రుడు సీతను చిత్రించెను

ఈ సందర్భముననే లక్ష్మణుడు ఆశ్రమమున సీతను ఒంటరిగ వదలి వెడలుటకు శంకించుచుండ గా 'సమాధి రక్షతి స్త్రీ జనః న బాణాః' అని సీత పలుకును స్త్రీ పాతివ్రత్యమే స్త్రీకి రక్షణగాని బాణములు కా వను పలుకుట ఆమెను స్త్రీరత్నముగా నొనరించినది

సీత పతివ్రతామత్సర్యకనుకనే మాయా రాముని రామునిగ భ్రమించినను ఆతని సాన్నిధ్యమున ప్రశాంతతను పొందలేక పోయినది 2

రావణుడు రామరూపధారియై సీతను సమీపించును నూతుడు లక్ష్మణు జేషు ధారియై మాయారాముని, సీతనుచేరును. భరతునకు అపద వాటిల్లగా ఋషిజనము రథము ననుగ్రహించినట్లు మాయాలక్ష్మణుడు పలుకును అది సత్యమే యని సీత విశ్వసించును సీత కావిశ్వాసము కలుగుటకు కారణము లేకపోలేదు పూర్వము మహిమోన్వితములయిన అంగుళీయక చూడామణులను ఋషులు లక్ష్మణున కొసగిరి. కనుక ఋషిజనానుగ్రహము ఆమెకు క్రొత్తకాదు కనుక ఆమె మాయారామలక్ష్మణులను నమ్మినది తక్కిన రామనాటకముల యందు వలె గాక సీతను ప్రాధాన శక్తిభద్రుడు చిత్రించెను రథము ఋషిదత్త మని మాయాలక్ష్మణుడు పలికిన వెంటనే ఆమె పూర్వము కూడ ఈరీతికి ఆశ్చర్య చూడామణియు, అంగుళీయకమును ఇచ్చిరిగదా! అని తర్కించుకొనుట ఆమెకు గల పరిశీలనాశక్తిని ప్రకటించును

శక్తిభద్రుడు సీతను ధీరురాలినిగ చిత్రించెను సీతకొరకు అంతపుర స్త్రీల నయిన విడుతు నని పలికిన రావణునితో సీత నాకై నిపుజీవితమునే విడువవలసియుండునని హెచ్చరించును. రాముడు ఆతని ప్రాణములు హరించును. భీకరుడయిన రావణుని తృణప్రాయునిగ భావించినది. తన పాదములను తాకిన ఆతని శిరస్సులను తృణీకరించి మండ్లోదరిచే ధీరురాలనిపించుకొనినది

రావణాసురుని తలలు తన పాదముల నంటిన మాత్రమునకే అపవిత్రురాలనైతినిని తలచిన సాధ్యమతల్లి శక్తిభద్రుని సీత, రామదూతగా లంకను చేరిన హనుమంతుడు సీతను కాంచి, రాము డామె కొరకై వేయి రెట్లు ఎత్తువ దుఃఖించినను తప్పులే దని భావించును

సీత సచ్చారిత్రమును నీచులు దుర్మార్గులు, అయిన రాక్షసులును కొనియాడుట శక్తి భద్రుని రచనా విలక్షణతయే.

కామువడయిన రావణునకే సీత యందు నిర్మలత్వము గోచరించుట ఆమె సతీత్వమును ద్విగుణీకృతము నొనర్చుచున్నది. సీతను చూచిన రావణుడు 'కః కాలం శశినా మర్షి.' అనుకొనును. నిర్మలమైన చంద్రకళతో సీతనుపోల్చుట మనోహరముగ నున్నది పూర్ణచంద్రుడు కళంకయుతుడు, నెలవంక వంక లేనిది.

సీతావహరణ సమయమున రావణుని నూతుడు.

'ఇహం గంభీర చారిత్రాం,

పశ్యామి పతిదేవతామ్
యవనేనవ శేధీరా రమతేబంధు నిన్పుహ'

అని సంభావించును సీతకు పతియే దైవము భర్తకౌరవ బంధువర్తమును విడిచిన పతిదేవత సీత. భర్తలో అరణ్యము నందైన తృప్తిగా కాలము గడుపగల గంభీరచారిత్ర సామాన్యుడగు నూతుడు సీతను గంభీరచారిత్రగా ప్రశంసింపకుండ నుండలేకపోయెను.

రావణుని మంత్రియైన వర్ష వరుడు సీతను గూర్చి - 'చంపక సౌరభ్య మివ పట్నదమాలా పశ్యతిరావణ విభవం సీతా!' అని పలుకును. భ్రమరములు చంపకముల దరిచేరవు సౌరభాధిక్యము కలిగియు చంపకము భ్రమరము నాకట్టుకొన లేకపోయినది, అట్లే సకల శ్రీ విరాజితుడయిన రావణుడు సీత నాకర్షింప లేకపోయెను సీతాపట్నదికి రావణుని సంపదలను చంపకములు తిరస్కృతములు స్త్రీకి భ్రమరసామ్యము చెప్పట శక్తి భద్రుని మాతృప్రయోగము

రావణ వధానంతరము సీత తనను మాయాసీతగా శంకింప రామునకు సత్య నిరూపణార్థమై స్వయముగా అగ్ని పరీక్షను విధించుకొనిన పతివ్రతామతల్లి
(తిరువాయి 17 వ పేజీలో)

తెలుగువారు - ఒరియా భాషాసేవ

- శ్రీ వెలుదండ నిత్యానందరావు ఎం ఏ

శ్రీరాముని పుణ్యగాథను 'విచిత్ర రామాయణము' గా సంతరించిన ఒరియా కవి సారథా దా సవబడు సిద్ధేశ్వరదాసు ఇతడు ఒరియా భాషలోని ఆదికవి ఈ కావ్యమును గూర్చి ఒరియా వారికి మొదటగా తెలిపిన ఖ్యాతి, ఘనత శ్రీ పురిపండా అప్పల స్వామిగారిది సార్థక నామధేయ యంతమైన ఈ రామాయణము వెలుగు చూచిన కథకుడ విచిత్రము గానే యున్నది.

శ్రీ దొంకాడ గోపీనాథకవి విచిత్ర రామాయణమును వచన గ్రంథంగా తెనిగించినాడు ఏతద్గ్రంథము 1892 లో ప్రచురింపబడినది దాని (ఒరియా విచిత్ర రామాయణము) నాధారముగా చేకొని కొందరు చంపూ పద్యత్రయి, నిర్వచనము గాను రచించారు వేల్పురి వేంకటకవి (1780-1858), నరసింహ దేవర వేంకట శాస్త్రి, కల్లేపల్లి వేంకటనరసింహమూర్తి (1874-1911) అట్టి వారిలో ముఖ్యులు. కొమ్మూరు సోమనాథ కల్పచార్యుడు కూడ నాంధ్రీరించాడు మూలగ్రంథమైన సారథాదాసు ఓడ్ర రామాయణములో పదివేల పాదాలున్నాయని హేగ్గోసుటచే నితడు సరాసరి ఒరియా నుండియే అను వదించెనని చెప్పినాప్పుడు ఒరియా రామాయణంలో 11 వేల పాదాలు కలవు

తెలుగుకర్తల ఒరియా మూలగ్రంథమని తెలుపుటచే శ్రీ పురిపండా అప్పల స్వామి గారు మరింత శోధించి ఒరియా ఆది కావ్యము విచిత్రరామాయణ మని

ప్రకటించారు పురిపండా వ్యాసాలాధారముగా శ్రీ పోతాప్రగడ వేంకట రత్నంగారు 'జోజార్క' పత్రికలో నొక వ్యాసము వ్రాయుటతో సాహిత్య పరిశోధకులు దానికై అన్వేషణ జరిపారు. శ్రీ సచ్చిదానంద మిత్రాగారు దానిని చీకటి కోట జమీందారు గృహంలో సంపాదించ గల్గారు. దానిని పురిపండా సాయంతో తెలుగు అనువాదాల్లో సరిపోల్చారు 1967 డి సెంబర్ లో 'డగర' అను ఒరియా పత్రికలో శ్రీ సచ్చిదానంద మిత్రాగారు ఒరియా ఆది కావ్యం సారథాదాసు విరచిత 'విచిత్ర రామాయణ' మని నిర్ణయించారు.

ఈ విధంగా ఆంధ్రుల ఆజమాయిషీలో నొక అన్య భాషలో నాది కావ్యము నిర్ణయింపబడుట ఆంధ్రుల కెంతయో గర్వికారణము.

శ్రీ పురిపండా అప్పల స్వామిగారు ఒరియా సాహిత్యమును గురించి లెస్సగా పరిశోధించి తత్ఫల మాధుర్యము నాంధ్రుల కందించిన వారిలో ప్రథములు ఒరియా భాషలో వారికి గల ప్రజ్ఞ ఆపారము. ఒరియా వారి జీవన పద్ధతులు, సంస్కృతి, చరిత్ర ఇత్యా ద్యనేక విషయములపైని వ్యాసములు, ఉపన్యాసములు చేశారు. ఎన్నో ఒరియా నవలల నాంధ్రీకరించారు.

గోపీనాథ్ మహాంతీ రచించిన 'అమృత సంతాన' (అమృత సంతానం) ను 1963 లో పురిపండా అనువదించారు. ఒరియా దక్షిణ పాఠంలోని 'కోడ్' నాది

ప్రజాజీవిత చిత్రణ మందలి విషయము ఒరియా గ్రామిణ జీవితమును ఈ నవల పరిచయం చేయును ప్రతి గ్రామంలోను కలపెద్ద ఆధిపత్య మప్రతిహతముగా కొనసాగును మర్యాద, మాటనిలకడ వారి సొమ్ము ధర్తి (ధర్మి) ధర్మ (నూర్మడు) భీమదేవుడు (నరుణుడు) వారు కొలిచే దేవతలు

మధుర వ్యావహారికంలో వ్రాయబడిన ఈ నవల చదవ దగినది

కాలిందీ చరణ్ పాణిగ్రాహి రచిత 'మాటిర్ మిష (మట్టిమఁగులు) 1956 లో పురిపండా తెలుగు వారి కందించారు. గాంధీ సిద్ధాంత ప్రాతిపదికగా వ్రాయబడిన ఈ నవల ఒరియా పల్లె పదాలలోని ప్రజా జీవితమును, ఆ నాటి సైనిక విలువల్ని, 'ఉమ్మడి కుటుంబ జీవితను పెలి విజన్ లా దర్శింప జేస్తుంది.

పకీర్ మోహన్ సేనాపతి గారి 'ధమాణ ఆరగుంఠ' (ఆరెక రాతి ఎనిమిది కంటలు), గోవిందదాసు గారి 'అమావాస్యార చంద్ర' (అమావాస్య చంద్రుడు) 'నవలలను. అశ్వినీ కుమార్ ఛోషా గారి 'కలాపహాడ్' (కలాపహార్) నాటకమును, సురేంద్ర నాథ శత్రుఘ్ని, కాలిందీ చరణ్ పాణిగ్రాహి మున్నగు రచయితల కథలను పురిపండా తెనిగించారు వీరు కేవలం నవలలే కాక కవితలను కూడ అనువదించారు మచ్చునక వీరనువదించిన ప్రజానాథ్ రథోగారి కవితను చూడండి నిజపుగా ఉన్న ఈ కవితను అడ్డంగా వ్రాస్తున్నాను.

'ఒక పక్షి సుదూర దిగంతం నుంచి ఎగిరివచ్చి నా నలువేపుల తిరగడం మొదలెట్టింది. దాని ఒక రెక్కమీద తరంగిత సమాద్రం మరో రెక్కమీద కదలని ఆకాశం దాని చుంచువున ఓ ఎర్రని ఆపిలలా వేలాడుతోంది పృథివి ఈ మట్టి పృథివి

అది దాని ఆలసిన రెక్కలు రెండు ఆడించి ఆడించి ఆహత కంఠంలో నాతో అంది కొంచెం స్థల మియ్యగలవా? అవును రవ్వంత స్థలం రెండడుగులు మాత్రం. ని బైర పోయిన నేత్రాలతోనే నేను కొంచేపు దాన్ని చూశాను. అనంతరం భయంలో సంకోచంలో వాణుకుతున్న నా ఆరచేయి దాని వేపు చాచాను. పక్షి ఇప్పుడు నా ఆరచేతి చరియ మీద విశాంత్రి తీసుకొంటున్నది '1

'తెలుగు సాహిత్య ఇలిహాస' (తెలుగు సాహిత్యేతిహాసము) ను పురిపండా ఒరియా వారి కందించారు

1982 లో వీరు ఒరియా స్వతంత్ర రాజ్యం 'నయాగఢ్'లో సదానందపరిషత్ స్థాపించి దాని కధ్యక్షులై ఒరియా సాహిత్య వికాసమున కంఠగానో కృషి గల్పారు మోదరాబాదులో జరిగిన అఖిల భారత రచయితల మహాసభ కధ్యక్షుడుగా నుండి వీరు చదివిన 'ఓడ్రహరియా గేయాలు' (ఒరియాలు) ఒరియా పాలి కాపుపాటలు) సింధి భాషలోని కనువడింపబడి 1964 లో సింధి మాసపత్రిక 'మాజ' లో ప్రచురింపబడినవి

'ఈనాడు' దిన పత్రిక వారు 'విపుల' అను మాసపత్రిక ప్రారంభించారు వీరి కృషి మిక్కిలి కొనియాడ దగినది ఇట్టి కృషి రాష్ట్రాలమధ్య సయోధ్యకల్పించి, సుహృద్భావ సేతువు నిర్మించి, జాతీయ సమైక్యానికి పునాదులు వేస్తుంది. విపుల పత్రికలలోడి కామేశ్వరిగారు ఎన్నియో ఒరియా కథల ననువదించారు వివిధ రచయితల ఓ రెండు మూడు కథలను ముచ్చటిస్తాను. కృష్ణ ప్రసాద్ మిత్రా గారి కథ 'బంధితులు' విపుల జనవరి 1980 లో

ప్రకటింపబడినది 'ఇల్లాలే ఇంటికి దేవత' అని తెలియలేక ఎక్కడో ఆనందం దొరుకుతుందని ఆనందగ వేషణులై ఇంటి నుండి వెళ్ళిపోతారు ఇద్దరు మధ్యతరగతి కుటుంబీకులు ఎక్కడా ఆనందం పొందలేక పోవడంతో వారికి మానసిక పరివర్తనం కల్గుతుంది

ఉన్న పరిస్థితులకు రాజీపడి తమ కనువుగా సృష్టించుకొని ఆనందం పొందలేని వారిపై ఈ కథ సానుభూతి చూపుస్తుంది.

బసంత్ కుమార్ శతపథి 'క్లాసికల్ కామెడీ' ని కామేశ్వరిగారు విపుల 1980 మార్చి సంచికలో ప్రకటించారు

డా॥ పాల్ గారు ఇంగ్లీషులో అమితంగా ప్రజ్ఞ వాణ్ణించిన ప్రొఫెసర్. వీరిని భార్య విడచి పెడుతుంది ఒకరోజు పేపర్ లో హెట్రీమోనియల్ కాల మా కర్నింస్తుంది అందులో ఇలా ఉంటుంది 'Wanted a retired gentle man for a rich and highly educated widow' డా॥ పాల్ దాన్ని చూచి ఆనందంలో వచ్చే సంఘం రిటైర్ కాబోతున్నట్లు, ఆమెను పెళ్ళాడదలచినట్లు వ్రాస్తాడు. రెండు మూడు రోజుల పిదప పేపర్ లో ఇలా సవరణ వస్తుంది 'Wanted a refined gentle man not a retired gentle man'

అచ్చు తప్పుల వలన ఒక్కసారి ఎంత రాద్ధాంతం, అవహాసం కల్గుతుందో కర్ణించింది ఈ కథ

(సకేవం)

(15 వ పేజీ తరువాయి)

అగ్నిపరీక్షానంతరము నీత తనపాతము లపై వాలిన లక్ష్మణునితో 'కుమార ! ఉత్తిష్ట ! ఉత్తిష్ట ! ఈ శ్ర దోషః ! రాక్షస శీర్ష క్షుర్భుషాంసులౌపాదౌ కుమారేణ ఇదాసీం ప్రక్షాలితా వివ పరిశుద్ధాభవతః' అనిపలుకును. రాక్షసుని స్మరించే ఆపవిత్రములయిన తన పాదములు లక్ష్మణునిచే కడుగబడినట్లు పరిశుద్ధము అయిన వని నీత పలుకుట ఆమె కాళిని యందు గల వాత్సల్యమును ప్రకటించును. నీతా పహరణ సమయమున రామరక్షిణారము తెడలుట కంగీకరింపని లక్ష్మణుని శంకించిన నీత నోట ఈమాట వనిపించి శక్తి భద్రుడు నీతాలక్ష్మణులశిలములను వన్నె తెచ్చినాడు. రామాయణము నందలి 'నూపురే త్వభిజానామి నిత్యం పాదాభి నందనాత్' అను లక్ష్మణుని పలుకులకు సరితూగునట్లు శక్తి భద్రుని నీత పలికినది.

శక్తి భద్రుని నీత పాత్రచిత్రణము ఆభార్యము కొన్ని తావులందు వాల్మీకమున సోకయై అశోకనవమున కాన్నించిన నీత శక్తి భద్రుని నాటకమున సబబగా సాక్షాత్కరించును. ఎంతటి ముగ్ధయో అంతటి ప్రాథ శక్తి భద్రుని నీత.

[క్రిమతి డా॥ కోలవెన్ను మలయ నానీని గారి పర్యవేక్షణలో పరిశోధన చేయుచున్నాను. నా పరిశోధనా నిషయము - రామనాటకానుశీలనము. వారికి సున్నుమాంజలు]

1. 'ఆర్యపుత్రా! మీరా దీనురాలిని దిరస్కరించుటచే నాకుఁ జాల బాధకలిగినది' - ఆశ్చర్య చూడామణి, అను వాదము - విష్ణుభట్ల కృష్ణమూర్తి శాస్త్రి.
2. 'ప్రియవచనము వినుచున్నను హృదయముమాత్ర మెందులకో తిపించుచున్నది' అనువాదము - విష్ణుభట్ల కృష్ణమూర్తి శాస్త్రి

— + —

భావ విప్లవసారథి దాశరథి

తి మి రం తో స మ రం

- శ్రీ డా. జి. బి. ఎన్. ఆచార్య, ఎం.ఎ., పి.హెచ్.డి.

'నను గని పెంచి, నా దుధిర
నాశములన్ కవితామరంద వా
హీని ప్రవహింపజేసి, రస
హీన మనోమరుభూమి వందనం
దనములు నాటిన్ బట్టి కరు
ణామయి యే గగనాల నున్నదో!
అనవరతానురాగమతి అమృత
ఈకృతి అంకింతం బగున్.'

అని దాశరథి ఈ కావ్యాన్ని - తనకు చీకటియంచి వెలుతురుకు తినుకువచ్చిన మాత్మదేవతకు సమర్పించి ధన్యచరిత్రుడైనాడు.

దాశరథి తనచుట్టూనూ, దూరంగానూ జరిగిన అనేక సంఘటనల ప్రేరణతో కొన్ని కవితల్ని రచించాడు. ఆ కవితల సంపుట మే'తిమిరంతో సమరం' కావ్యంగా మనముం దుంచబడింది. ఈ కావ్యంలోని కవిత్యతత్వాన్ని విమర్శించేముందు, కావ్య నామానిత్యాన్ని ప రా మ ర్శించటం సమ జనం.

ఈ సమరం అనంతం. దురంతమైన తిమిరంతో అనంతమైన సమరం ఇది. మూఢత్వానికి, మూఢత్వానికి, తిరోగమనానికి తిమిరం ప్రతీక. అంటే ఇది ఒక శత్రువు. ఈ శత్రువుతో యుద్ధంచేసే యోధుడే కవి. కవిత్యమే ఆతని ఆయుధం. ఒక్క కవే యేమిటి? విజ్ఞానానికి, అజ్ఞానానికి మధ్య జరిగే హోరాహోరి పోరాటంలో మేధావివర్గానికి చెందిన ప్రతివ్యక్తి పైనికడై పాల్గొనితీరాలి.

దాశరథి ఆభ్యుదయ కవిత్యం - విప్లవ కవిత్యంగా పరిణతి చెందటం మనకు ఈ కావ్యంలో కనిపిస్తుంది. విప్లవ మంటే సాయుధవిప్లవం కాదు. భావవిప్లవ మన్న మాట. చీకటి దుప్పశక్తి, అదుపుశక్తితో

పోరాటం చేసేవాడు మూఢభగవానుడు. ఇది నిత్యం మనం చూస్తున్న ప్రకృతి సత్యం. కవులుకూడా ప్రకృతిసత్యానే ప్రతిపాదిస్తారుకదా! అందుచేత ఇక్కడ దాశరథి ఆదిత్యసన్నిభుడైనాడు. చీకటి రాక్షసిని రవికిరణాలఖడ్గాలతో చీలిస్తే, కవి - కవితల ఖడ్గాలతో చీలుస్తాడు. ఈ విషయంలో రవికీ, కవికీ ఎంతో పోలిక కనిపిస్తుంది. 'తిమిరంతో సమరం' అనే శీర్షిక కవిలోని విజ్ఞానాన్ని, వి శేషాన్ని, క్రోధాన్ని, సా హ సాన్ని వ్యక్తం చేస్తుంది. తిమిరం లోకంనిండా నానా రూపాలతో విజృంభిస్తుంది. అందుకే కవి కూడా బహుముఖప్రతిభతో దాన్ని ఎదుర్కొని విజయం సాధిస్తాడు. దాశరథి విషయంలోకూడా అదే జరిగింది.

కవికి కాంతి ఎంత ప్రధానమో కాంతి కూడా అంత ప్రధానం. అందుకే దాశరథి తన కావ్యాన్ని 'రావమ్మా! కాంతిమ్మా!' అంటూ కాంతికి స్వాగతం చెప్పటంతో ప్రారంభించాడు. ఈశీర్షికలో - 20 వ శతాబ్దం చివరకూడా కలమత తత్వాలు మాయలే దని, భూమి కోసం, ఇళ్ళస్థలాలకోసం యుద్ధాలుఆగలే దని, కాంతి కోరిగించి 'రానంటే ఊరుకోను నిన్ను అణువణువునా చూస్తాను. నిన్ను మాయంటికి తీసుకు వస్తాను.' అని నిశ్చయంగా చెపుతాడు కవి.

'నీవు రా వన్నాయి మ్రోళ్ళు
నీవు లే వన్నాయి ముళ్ళు
నిజం నిజ మన్నాయి రాళ్ళు
నమ్మలేకన్నాయి నా కళ్ళు'

అని దాశరథి తనలోని 'తహతహ'ను వెలిబుచ్చాడు. మోళ్ళు ముళ్ళు రాళ్ళు -

ఇవి అశాంతికి చిహ్నాలు ఈ చిహ్నాలు కాంతి లేదన్నా, కాంతి రాదన్నా నమ్మలేకుండా వున్న కవి - తన అంత రాత్రి ప్రకోధంతో, కవితానేత్రాలతో కాంతిని దర్శించి, స్వాగతం పలుకుతున్నాడు ఇది కవుల ఆత్మవిశ్వాసాన్ని వెల్లడిస్తున్నది కవికి ఆత్మవిశ్వాసమేకాక, ఆత్మాభిమానం, అధికారం చెలాయించే దర్పం కూడా వుండాలి అందుకే -

‘పూలు పూయాలి, పూచి తీరాలి,
వెలుగు రావాలి, వచ్చి తీరాలి,
జయం కలగావి, కలిగి తీరాలి,
జనం బ్రతకాలి, బ్రతికి తీరాలి’

అని తన వాక్కులనే నవజాతికి వేదముక్తులుగా వినిపించాడు ఈ వాక్కుల ఋషుల్లో కవి ‘సంకల్ప శుద్ధి’ నిష్కల్లో ముగ్ధునిగా మారిపోయాడు. తనకాంత్య శక్తి కలిగింది తీరా లన్న ధ్యేయాన్ని ధ్యనింపచేసాడు. తాను కాసించటం, జరగ పోవటమూనా అనే ‘భిమాన’ కూడా ప్రకటించాడు ‘Poets are unacknowledged legislators of the world’ అన్న నూత్తికి బాసటగా నిలిచిన దాశరథి ప్రపంచాన్ని కాసించటమే కాకుండా, ప్రపంచంకోసం తన సర్వస్వాన్ని ధార పోయటానికి సిద్ధపడిన త్యాగధనుడు. ఎవరికీ కనపడని ‘కాంతి’ని వెదకటం ప్రారంభించాడు రవిగాంచనివో కవి గాంచు ననే అభిజ్ఞుల అభిభాషణం గృహపోలేడు అందుకే దాశరథి -

కల్లాకపటం ఎరుగని
పిల్లవాళ్ళో ఉల్లంలో,
సింధువులను ఇముడ్చుకునే
‘గాంధీజీ’ అడుగులలో
కత్తులను తుత్తినయలు చేసిన
కవిత్యయల కలం ముక్కులో
నీ వుంటావని తెలుసు నాకు’

అనే సంతోషాన్ని ప్రకటించాడు. తాను పసిగట్టిన కాంతిని నలుగురికీ పరిచయం చేసి, తన కర్తవ్యాన్ని నెరవేర్చాడు ఆ శీతన పూపిరిగా బతుకుతున్న దాశరథి -

‘ఉగాదివై
నాఆశలపునాదివై
సమరానికి సమాధివై
నరహంతల విశాధివై
జగలలో ఆవరించు!
రక్షాల తల లుత్తరించు
నామనవిని చిత్తరించు!
స్వాగతమే! కాంతిమ్యా!
చైతన్య నిశాంతమ్యా!
దీప్యమాన దిశాంతమ్యా!
జగన్నాటక సుఖాంతమ్యా!
స్వాగతమే! కాంతిమ్యా!’

అని ఆవృత్తానంద మధురంగా కాంతిదేవతకు స్వాగత గీతిని వినిపించాడు.

‘క్షీరసాగరం’ అనే ఖండిక - నయనానందకరమైన నాగార్జునసాగరప్రశంసా గీతిక

కృష్ణ నాపి నిరుపేదల
తృప్త బాపినట్టి వారు
విష్ణువుకంటే ఘను అని
వేవోళ్ళ చాటింతును!

అని తన ‘మానవతా’ దృక్పథాన్ని చాటాడు. దైవత్వంకన్నా మానవత్వమే మిన్న అనే నిశ్చయాన్ని వెల్లడించాడు ఆంధ్రాభిమానం పుష్కలంగా సంతరించుకున్న దాశరథికి నాగార్జున సాగరం నయనానందకరంగా కనిపించటంలో వింతలేదు ఆయన ఈసాగర తీరంలో ఎంతో శాంతిని దర్శించాడు నవచరిత్రకు నాంది పలికిన నాగార్జున సాగరం -

‘తెలుగింటను కలిమి నింప
గలుగు క్షీరసాగరము’

అని ఎంతో మనోహరంగాను, మధురంగాను పూహించాడు ఈ పూహ సత్య సంపూర్ణమైనది కూడా కనుకనే

నాగార్జునసాగర నిర్మాణంలో పాల్గొన్న వారిని విష్ణువుకంటే ఘను అని ప్రశంసించాడు

అశ్వమైన ఆంధ్రాభిమానం ఆయన రక్తంలో ప్రవహించటం వల్లనే తెలుగు నాడు ముక్కులు కాకూడదనీ, సమైక్యాంధ్రమే తెలుగు జాతికి శ్రేయోదాయకమనీ దాశరథి ఎలుగెత్తి చాటాడు.

‘అక్షరనక్షత్రమాల’

అనే ఖండికలో -

‘గోదావరి సుగుణులు
కృష్ణమృ పరుగులు
తుంగభద్ర తరంగులు
మంజీర మెరుగులు
నీ కొంగున కలకాలం
నిలిచి ఉండవలెనమ్మా!’

అని ఎంతో అందంగా, రసనివ్వడంగా సంభావించాడు ఇంకా ‘సమైక్యాంధ్రము’ అనే ఖండికలో -

‘తెలుగంటే ఒక్కటనే

కల - చెడదని తెలియగనే

వెలిగించితి దీపాలు

తొలిగించితి తోపాలు’

అని తన సంతోషాన్ని తెలియజేసాడు ఆయన దృష్టిలో తెలంగాణ వట్టితోమ్మిది జిల్లాల భూభాగంకాదు, తెలంగాణ బహుశాంధ్రపర్యాయపదం దాశరథి కవితలు చదువుతున్నంతనేపు ‘కలిసి వుంటే కలదు సుఖం’ అనే భావంస్ఫురిస్తుంది విడిపోవడం మంటే పడిపోవడం వివాదాలు అంతరించాలి విభేదాలు మాసిపోవాలి పరస్పరావగాహనం పెంపొందాలి దాశరథి ఆకాంక్షించినట్లుగా మనం -

‘తెనుగు దివ్య వెలిగించి

పెను చీకటి తొలగించి

ఆసేతు హిమాచలం

ఆంధ్ర మొక్కటనిపింతుం

అంతేకాదు - లక్షల సమగ్రాంధ్ర
దీపావళులను, కోట్ల సమైక్యాంధ్ర దీపా
వళులను నిత్యం - ఆజన్మాంతం జరుపు
కుండాం, అప్పుడే దాశరథికి సంతృప్తి.

దాశరథి ఆంధ్రాభిమానం సంకుచిత
మైనది కాదు - ఇరుకు గోడల మధ్య
ఇటుది పోయేదీ కాదు అది అఖండ భార
తాభ్యున్నతికి దోహదం చేసేది - విశాల
విశ్వమానవతా వాదానికి నన్నె పెట్టేది,
ఒకదానిలో మరొకటి పెనవేసుకు
పోయేది - పోను పోను ఉన్నత శిఖరా
లకు కొనిపోయేది అందుకే దాశరథి
పొంగులు వారే హృదయంతో -

‘తెలుగు జాతి ఒక్కటి
భరత జాతి ఒక్కటి
ప్రపంచమే ఒక్కటి’

అనిగొంతెత్తి పాడాడు ఇది ఆరున
విశాలవిశ్వ మానవతా వాదానికి నిదర్శ
నం ‘వస్తుదైక కలుంబుమే ఆయనలక్ష్యం.
ఒకజాతి తన మునుగడ కోసం, మరొక
జాతిని పీడించాల్సి పని లేదు సర్వమా
నవశ్రేయస్సు కాపాడుతూనే తన బతు
కును తాను ఉజ్వలం చేసు కోవచ్చు
నన్నదే ఆయన ప్రగాఢ విశ్వాసం, ఈ
సందేశాన్నే ‘తిమిరంతో సమరం’ ద్వారా
మనకు దాశరథి వినిపిస్తున్నాడు అందుకే
ఆరున -

‘మనిషి మనిషి ద్వేషించని
మార్గం వెతకాలి
జగతిని, సుఖకాంతులు గల
స్వర్గం చేయాలి’

అని ప్రబోధిస్తూ -

‘హింసయండి సమసమాజ
హంస ఉద్భవించు ననే
అసత్యాన్ని నమ్మకు
హంతకుడవు కాబోకు’

అని హితవు సుపదేశించాడు

(సకేషం)

మందార మకరంద మాధుర్యము

- శ్రీ కేశ కిశోరుబాబు, ఎం ఏ

- శ్రీ కేశ ఆశోకుబాబు, బి. ఎస్.సి (ఆగ్రి)

(గత సంచిక తరువాయి)

పోతన రచించిన మందారమకరంద,
నీరదాగమమేళు - ఈ రెండు పద్యముల
నను కరించుచు చాలామంది కవులు
పద్యములను రచించినారు యద్య దాచ
రతి శ్రేష్ఠస్తత్తి ధేనేతకోజనః, సయత్రై
మాణం కరుణే లోక స్త దనువర్తతే అని
కదా భగవద్గీతా వచనము!

వారధర్మమును బోధించిన తల్లితో
కూతు లిరువురు శ్రీ కాళహస్తి పతి పద
కోకన దారాధనంబై కలగర్మ మని
శివు నపేక్షించిన చిత్తంబు చిత్త జా
య తమె విలులపై నానపడునె?
పరశవస్తుతి కథాభావంబు విను పీను
లానునే కుంటెనలాడు పలుకు
లీశ్వరేశ్వరమూర్తి నీక్షింపగోరెడు
మాపగ రూపంబు చూడ జనునె?
ముక్తవల్లభు ననురక్తి గూడ దలంచు
కాయంబు కూడునె కాముకులను
హరునిభవహరు శ్రీకాళహస్తి నిలయు
వినుతి యొ రిండు జిహ్విక మనుజుపతికి
బ్రతుము జెప్పంగబోవునె నయము మీఱ
వార ధర్మోపదేశంబు వలదు తల్లి
(శ్రీ కాళహస్తి మాహాత్మ్యము 4-39)

‘అమృతము గ్రోలుజిహ్వ చవి
యంచు దలంచునె తేనె? నింటిలో
నమరమహీరుహం బుదయ
మైన, నరుం డవసేకు వేడునె?
యమిజన భాగ్యరూప మగు
నాదిమత త్త్వము గాళహస్తి దై
వము భజించు మానసము వార
వధూ మదసౌఖ్య మెంచునె?

(శ్రీ కాహస్తి 4-43)

అని హితబోధగావించినారు ఈ ఘట్ట
మున మందార మకరంద పద్యము ననుక

రించుచు ధూర్జటిపై రెండు పద్యములను
రచించినాడు గాని పోతన పద్యముల
లోని ఉపమానసంపద వీటియందు కొర
వజినది ధూర్జటి పద్యములు సరళము
గానే యున్నవిగాని పోతన పద్యము
ముందవి ‘రాజును చూసిన కళ్ళతో
మగణ్ణి చూసినట్లుగా’ అని పించు
చుండును.

ప్రత్యక్షమైన పరమశివుని గని పర్వ
తుడు ‘భక్తికంటెను ముక్తి సాధకం
బును, నీకంటె నధికంబులేదు గావున నీ
పాదపద్మంబులమీది భక్తి యుడక్క నా
మనంబన్యవరంబు గోరదు అని యివ్విధ
మున స్తుతించినాడు.

క్షీరాంబోధి తరంగ రింగిత
పరిక్షేడా కళాగర్భ వి
స్తారోల్లాస మరాళ మా చవిటిగుం
టన్ జేరగా గోరునే?
ధీరుండైన భవత్పదాబ్జ యుగళీ
దివ్యామృతస్సాది ని
స్సారంబంచు దృఢీకరించును మరు
త్సౌఖ్యంబు లాసించునే - 1

‘నీ తత్త్వామృత సౌఖ్యము న్యరగియు
న్న దివ్యవిజ్ఞాన ని
ష్లాతుండైన భవత్పదార్పకుడు సం
సారంబు కాంక్షించునే?
చూతస్వాదు ఫలోపభోగములచే
కోభిల్లు కీరంబుదా
జేతఃప్రీతిని రేగుబంటి రసమున్
సేవింపగా నేర్చునే? - 2

‘రాకానిర్మల చంద్ర చంద్రిక జశో
రం బాత్మ సంయప్తిగా
నాకాంక్షన్ భుజించుగాక తిమిరం
బాసింపగా గోరునే?

నీకుం దక్కిన భక్తియుక్త డెవుడున్
 నీపాద సౌఖ్యార్థియై
 యాకంజాత భవాది బోగముల న
 త్యల్పంబులన్ గోరునే? - 3
 కరిపోతంబు తడియ మాతృకుచ మా
 కాంక్షించుగా కల్లు నూ
 కర వక్షోరుహద్ధుగ ధారల మదిన్
 గామించునే దేవ నీ,
 చరణ ద్వంద్వ పయోజభక్తి కల నా
 సౌఖ్యమృతస్వాది ని
 ద్దగ రాజ్యాధిక దివ్యభోగముల ని
 స్సారంబులన్ గోరునే? - 4
 (పర్వత పురాణము ద్వితీయాశ్వాసము
 పుటలు 40-41)
 మృగార మకరంద పద్యము ననుకరిం
 చుచు నాని భావమును నాలుగు వృత్త
 మునిగ మలచి నాగలూటి శేషనారాధ్య
 కవి రచించిన వైపద్యములు ప్రాథమ
 లుగా నున్నవి (కవికాంము క్రిత 1560)
 క రి పో తం బు తడియ మాతృ కుచ
 మాకాంక్షించు గా కల్లు నూకర వక్షో
 రుహద్ధుగ ధారల మదిన్ గామించునే
 అను పోలిక విమాత్సముగా నున్నది.
 మందార మకరంద ఛాయలలో నడచిన
 పద్యములలో మును పెవ్వరూ ఈపోలికను
 పేర్కొనలేదు. మందార మకరందము
 నను రించి నాగలూటి శేషనారాధ్యకవి
 నాలుగు వృత్తముల తయారు చేయగా
 బారి, డుపుల ధర్మయ్య అను మరొక కవి
 దాని ననుకరించి నాలుగు కందములను
 తయారుచేసినాడు.
 'మందార కనుసుముల మక
 రందము కుఖవృత్తి గ్రోలు
 భ్రమరంబులు యిం
 పొందని మదనము చేరునె
 మందరధరు దాను డొండు మతముల
 జనునే?'
 'అమరతటి తరగంబుల
 నమరిగ నోలాడు రాజహంసము చనునే
 ప్రమదముతో శైవలిని
 సముదయముల కిట్టి దుర్వచారము లేలా?'

దీక్షాని వేడుకరాక ను
 ధాకర కిరణములుగ్రోలునట్టి చకోరం
 బేకరణి జను హిమానీ
 శీకరములకట్టి తగని శిక్షలనేలా?
 అలవి సహకార పల్లవ
 ములఖాదినియగుచు నిష్ఠములనుండెడుకో
 కిల కుటజములకు బోవునె
 జలజాతునిభక్తుడన్య భజనకాయదలచునే
 (నృసింహపురాణము రితి వ కమృ)
 పోతనగారి పద్యమునకు యథాతథ
 అనుకరణముగా నున్నవి ధర్మయ్యగారి
 కందములు.
 కూచించుచి తిమ్మకవి మందార మక
 రందము ననుకరించి అచ్చితెనుగులో
 పద్యమును రూపొందించినాడు
 దిట్టంపు మివ్వాక తరిగ చాలన దేలు
 తెలిపుల్లు బురద గోతులకుజ నునె
 పుడుకుప్రూన్వీరితావిపువ్వుదేనియలను
 మగదేటి తుమ్మి కొమ్మలకు చనునె
 (నీలాసుందరి పరిణయము 2-76)
 నీలాసుందరి పరిణయమునందే గాక కుక్కు
 లేశ్వర శతకమునందు గూడ మందార
 మకరంద పద్యము ననుకరించుచు
 పద్యమురచించినాడు కూచించుచితిమ్మన
 కంభి కంభస్థ లాక్షుద్రామిషము మెక్కు
 సింగంబు కప్పల మ్రింగ జనునె
 సారభూరుహఫలవారీ లీల జెలంగు
 కీర ముమ్మెత్తల జేరుకొనునె
 యభ్రాపగా హోట కాబ్జమృణాళముల్
 కొనునంచ బురద వాగులకు జనునె
 శ్రుబల వర్షాంబుధారలు గ్రోలువాన కో
 యిల కోరి మంచుసోనలకు జనునె
 ప్రభు భుజానీత భూరివైభవ నిమగ్న
 విద్యదవతంస ముల్బులవేడ జనునె?
 (కుక్కులేశ్వర శతకము 75)
 కంభి కంభస్థలాక్షుద్రామిషము మెక్కు
 సింగంబు కప్పల మ్రింగ జనునె అనునది
 కరికంభ పిశిత్సద్గా సమోదిత సింహ
 మరుగునే కునక మోసాభిలాష అను
 దానికి శ్రుబలవర్షాంబు ధారలుగ్రోలు
 వానకోయిల కోరి మంచుసోనలకు జనునె

అనునది నీరదాగమ మేఘ నిర్వృత్తయః
 పాన చాతకంబేగునే చాటిపడెడు అను
 దానికి శ్రుతివింబములుగ నున్నవి
 కొండలవంటి కావ్యకవులనే గాక
 ఉడుతవంటి శతకకవులను గూడా మం
 దారమకరంద పద్య మొకర్చించినది దాని
 ననుకరించుచు నరసింహ శతక కర్త
 శేషప్ప
 ఇభకంభములమీది కగిరెడి సింగంబు
 ముట్టునే కురుచైన మాషికమును?
 నవచూతపత్రముల్ నమలుచున్న పికంబు
 గొలుకునే జిల్లేడు కొనలు నోట
 నరవింద మకరంద మనుభవించెడి తేటి
 పోవునే పల్లెరు పూలకడకు?
 లలితమైన రసాలఫలము గోరెడి చిల్క
 మెనవునే భ్రమను నుమ్మెత్తకాయ?
 నిలను నీకీర్తనలు పాడనేర్చి నతడు
 పరుతీర్తన బాడునే యరసిచూడ
 (నరసింహ శతకము 76)
 అను పద్యమును రచించినాడు పద్యము
 మనోహరముగా నున్నది
 పోతన ఏనుమునూర్తమునందు మం
 దార మకరంద పద్యమును రచించినాడో
 గాని తెనుగునాట అది నీటిమీద నూనె
 చుక్కవలె త్వరిత్వరగా వ్యాపించి
 బహుళ ప్రచారము నందుకొనినది దాని
 ముందు దానికి మూలమైన మూలపద్య
 ములు గూడా మూలకుబడినవి, ఎన్ని
 అనుకరణములు వచ్చినను అదిమాత్రము
 పాతబడలేదు పుటముబెట్టిన బంగారము
 వలె మరిత మెరుగిక్కి శోభించినది.
 గోపాల్మినికి ఎంతమంది గోపిక లున్నను
 గుండెలోన నెలకొనినది రాధ ఒక్కతే
 అయినట్లు ఎన్ని అనుకరణ పద్యములు
 వచ్చినను తెలుగువారి గుండెలోన గూడు
 కట్టుకొనినది మందార మకరంద పద్య
 మొకటే యని కచ్చితముగా చెప్పు
 వచ్చును

కవిత్వ సమాలోచన

1. మినీకవితా విప్లవం

[కవితా సంకలనం : సంకలనకర్త, కొల్లూరి. ప్రతులకు; సంస్కృతీసమాఖ్య, తూ.గో. జిల్లా, ఆమలాపురం, పుటలు 172. వెల : రూ 10]

విప్లవం ప్రక్రియకు సంబంధించింది కాదు. కంటెంట్ కు సంబంధించింది. పుస్తకానికి ఈ పేరు పెట్టడంవల్ల విప్లవ తమైన భావం ఉన్న విప్లవానికి పరిధి లేర్పడ్డాయి. 'ఒక సంప్రదాయం మీద తిరుగు బాటుకు విప్లవం అనిపేరు ... భావవిప్లవం మొదలైన పదాల్లోని అర్థమే ఇక్కడ పీసుకోవాలి' అంటున్నాడు శ్రీ ఆదేపల్లి 'మినీ విప్లవానికి ఆహ్వానం' రాస్తూ. మరలా అయితే తెలుగు సాహితీ రంగంలో ఇప్పటికి అలాటి మార్పులు చాలా ఏర్పడ్డాయ్ భవిష్యత్తులో ఏప్రక్రియ ఎన్నా శృంఛించుకోవాలి. ఎన్నెన్ని మార్పులు, రాసున్నాయో! అలాంటప్పుడు ప్రతిమార్పునూ 'విప్లవం' అంటూపోతే ఆసలు విప్లవానికి ఉన్న భావం పోయి నిజమైన విప్లవం వచ్చినపుడు దాన్ని మనం 'విప్లవం' అంటే ఆ విప్లవం ఇలాటి అన్ని విప్లవాలతో పాటు కలిసిపోయి తన విశిష్టతను కోల్పోతుంది. విప్లవం అపురూపమైన పదం. దాన్ని అపురూపంగా వాడుకుంటేనే మంచిది.

ఇందులో 189 కవుల మినీకవితలు 825 దాకా ఉన్నాయి. శ్రీ పురాణం ను బహుభాష శిల్ప 'బహురూపి' రాస్తూ లభ్యపరిమితి లైనవారు, యువకులు, ప్రారంభకులు, అందరినీ ఇందులో ఇరికించడం వలన ఈ సంకలనం 'చెంబులో చంద

మామ' లా ఉం' దన్నారు. అవును అది నిజం !

ఇందులో నిజంగా మినీకవితాలన్న జాతి ఆవిష్కరించుకున్న కవితల్ని వేళ్ల మీద లెక్కించవచ్చు. ఆసలు మినీకవితకు ఎన్ని లైన్లు ఉండొచ్చో ఎవరైనా చర్చించి ఉంటే బావుండేది. మూడు నుంచి ఇరవై రెండు లైన్లున్న కవితలవరకూ ఇందులో ఉన్నాయి. మినీకవితలకు ఆలంబనమైన Economy of words, spark మొదలైన లక్షణాలు ఈ కవితల్లో మృగ్యాలు. కవితలో ఆలక్షణాలు లేనప్పుడు ఆ కవితను మినీ కవితగా ముగించ వలసిన అవసరమేం వుంది - పొడిగించ వచ్చుగా? అన్న ప్రశ్నలూస్తాయి! 'వర్షం' 'గోరింటాకు', 'కవి' 'ఆశ' లాంటి నిర్వచనం ప్రధానంగా గల కవితలో Spark లేకపోవడం వల్ల అవి మినీ కవితలుగాకాక కేవలం నిర్వచనాలుగా మిగిలి పోతున్నాయి!

మెచ్చుకో తగ్గ విషయం ఏమిటంటే ఇందులో అభివ్యయం ప్రధానవస్తువుగా గల కవితలే ఎక్కువగా ఉన్నాయి. ఇదమితమైన ఆభిప్రాయం, నిర్దుష్టమైన ఆలోచన, లేని రచనలు కాలగర్భంలో కలసి పోతాయని ఇందులో కొన్ని కవితలు భవిష్యత్తులో నిరూపిస్తాయి!

'నాకు పుట్టినప్పుడే తెలుసు - నే నేడిస్తే మీరునవ్వుతారు' - వసిరా. 'తనని బాధిస్తున్న ప్రపంచపు ముల్లును పీకి పారేసి ఈ పిల్ల చకచకా ఎటో నడిచి పోయింది' - ఇస్మాయిల్. 'అస్తమించిన నూర్యని వంటిది కోరిక - మళ్ళీ మర్నాడు ఉడయిస్తుంది' - ఉపద్రష్ట నాయి. 'ఆకలి - ఆటంబాంబులా పేలు

తుంది - పేలిన ప్రతిచోట వ్యవస్థ మారి తీరుతుంది' - కొయిలాడ. ... ఈ వ్యవస్థలో మనంబలికింది తొమ్మిది మాసాలే' - జింబో. లాంటిమాటలు పుస్తకంమూసినా Haunt చేస్తూనే ఉంటాయి.

ఇవి కాక మినీకవిత - పరబ్రహ్మ - మనిషి సామాగ్రి - వీళ్ళు - లోకం - బ్లడ్డి బేంకింగ్ - బీరువా - ఇంటర్వ్యూ - కవితలు పుస్తకం నిలబడ్డానికి ఆధారాలుగా ఉంటాయి!

వేగంగా చదివించడం మినీకవితగుణం. ఈ పుస్తకంలో వేగంగా పరుగెత్తే మనకు అప్పడప్పడూ అచ్చు తప్పలు ముళ్ళలా గుచ్చుకుంటాయి.

200 పేజీల మామూలు తెలుగునవల పదిరూపాయ లుండగా. ఈ పుస్తకం ఖరీదుకూడ పదిరూపాయలే అంటే పెద్ద ఎత్తున అనిపించదు.

సంకలనకర్త కొల్లూరి కృషి అభినందనీయం.

శ్రీ. కొ. వేం. రమణమూర్తి.

2. కళా తపస్వి

[కరపత్రము : రచన శ్రీ గుడిపాటి శ్రీహరికృష్ణ. వెల 1-00. త్యాగరాజ నగర్, రాజమండ్రి. 583101]

ఇది 1 డెబ్బియైజలో 6 పేజీల కరపత్రం. ముప్పది సంవత్సరములనుండి త్యాగరాజ నారాయణదాస సేవాసమితి పక్షమున ప్రధాన కార్యకర్తయై అవిచ్ఛిన్నముగా ప్రతిసంవత్సరము జగజ్జేషీయ మాసముగా గానసభలను నిర్వహించుచు ప్రియార్థి గావించుకొన్న కళాతపస్వి శ్రీ బుగ్గాపాపయ్యశాస్త్రిగారి జీవిత విశేషములు, త్యాగరాజ నారాయణదాస సేవాసమితి స్థాపనము, కార్యక్రమ నిర్వహణము, శాశ్వతనిధి స్థాపనము, త్యాగరాజమందిర నిర్మాణావశ్యకత, కృషి; సంగ్రహముగా స్పష్టముగా ఇందు వివరింపబడినవి. శ్రీ పాపయ్యశాస్త్రిగారి పాటో కూడ ఇందు గలదు. - గౌతమ.

పోతన

- శ్రీ ఘోషాశ్చ అర్క సోమయాజి.

- * బమ్మెరపోతనా! మధుర
భక్తి పథమున నీడు పావ ప
ద్యములు గొల్వ నత్తర ను
మమ్ములు మాలగ దిద్దితీర్చుచున్
ఇమ్ముగ కైతిఁ గూర్చరచి
యించితి నూత్నములొన గాంచు మో
క్షమృతగా గ్రహింపు మిదె
చంద్రుడు నైకొను నూలుప్రోవుగన్!
- * భాసురమై నిగూఢపద
బంధురమై తనరారునట్టి యా
వ్యాసుని మూలభాగవత
మౌంధ్రమునన్ జనరంజకమ్ముగా
వేసము మార్చి యాకవి క
విత్వ మహత్వ పటుత్వమందు న
ధిసమున్ గ్రహించితి వ
యా! భవత్తివ మేమో! పోతనా!
- * ఖండకళాంక శేఖర శి
ఖా చయజాత వియద్ధునీ మహా
ద్దండ ఝరీ సమాన కవి
తాలహరీధనుజాద్భుత ప్రభా
మండిత హృద్య పద్య కను
మస్త్రుక ఘరసాధితత్య మీ
పండిత కోటికిన్ రసవి
పాసులకున్ వ్రతసిద్ధి పోతనా!
- * చక్కని శబ్దముల్ గొని వి
కాలమనమ్మన రూపుదీర్చి యెం
చక్కని భావముల్ కలిపి
చక్కెర పుష్కల మాధురీ రుచుల్
ఒక్కెడఁ జేర్చి పద్యముల
సొదికఁ జెప్పెడు జాణవయ్య! నీ
చొక్కపుకైత లల్లుటలు
చోద్యము పోతన! యస్మదాళికిన్!
- * భావనయందు విష్ణుపద
పద్యము లానగ కావ్యధారలన్
ప్రోవులు ప్రోవులై వెడలి
మాలముఁ గూడ నతిక్రమించి యా

దేవుని విశ్వరూపమును
దిద్దుచునుండువు కైతలోన, పుం
భావ సరస్వతీ! పంను
భాగవతోత్తముఁడీవె కావయా!

- * కకు బిభృగామియై యమర
గంటము శబ్ద విలాసభంగులన్
ప్రకటనఁ జేయుచుండఁ బ్రతి
పాదమునందును దివ్యనాదమై
తకతక ధింధి మింధి మిత
ధా ధిమి యంచును ముక్తతాళముల్
ఒకపరి మ్రోగు నయ్య భవ
దుజ్వల పద్య రథమ్ము నందునన్
- * చల్లకు వచ్చి ముంతినికఁ
జాటున దాచగ శేత యందు నా
గొల్లపడంతులెల్లరును
గోపకళోరుని కొంటె చేష్టల
న్నుల్లము రంజిలంగ వల
నొప్పు యశోదకుఁ జెప్పరీతులే
వల్లెను గాంచఁ బుట్టినవి
భావనలొఁ బరిశోధకాగ్రజీ!
- * లోపములేవోయున్న వని
కోసిరి కొందరు నీడుకైతి నా
పాపము నీదికాద, యెల
ప్రాయపుటంగన మన్యుధార్మిలోఁ
గొపనయామఁ జండురునిఁ
గొంటెగఁ దిట్టుటఁ గావె? వివ 'బ్ర
హ్మైపి నరం న రంజయతి'
యన్నది యీమహి నున్న దేకదా!
- * వీనులవిందుఁ జేసెడు క
విత్వ విచిత్ర మనోజ్ఞ భావముల్
సానలుఁ దీరినట్టి పద
సౌప్య నుంభిత శబ్దజాలముల్
వాణివశీకృతమృతయన
వాడెపు చూడగ నిమ్మహి న్న ధూ
తో న భవిష్య తిం న సరిఁ
దూగెడు సత్క విశేడు భూమిపై
- * వేణువు మ్రోగినట్లొకట
వీణను మీటిన నాద మొక్కచో

నామినేషను

శ్రీ సంజీవరెడ్డిగారు ఒకపుడు ఇందిర
అశీస్సుతో ప్రెసిడెంటు అయ్యారు.
నెహ్రూచే మఖ్యమంత్రిగా, కాంగ్రెసు
ప్రెసిడెంటుగా, హిమినేటుచేయబడ్డారు.
శ్రీమూర్తీప్రధానిగా జయప్రకాశ్ నారా
యణచే నామినేట్ చేయబడ్డారు జనతా
అధ్యక్షులు శ్రీ చంద్ర శేఖరూ అంతే
గో! శ్రీ అంజయ్యగారి నూత్తులు ఇవి.

శ్రీ సంజీవరెడ్డిగారు, శ్రీ చంద్ర శేఖరు,
ముగ్ధి అడుగడుగునా హుజూరుకు పరు
గెత్తేవారా? బహిరంగంగా ప్రకన్నులై
సర్వధర్మములను పరిత్యజించి ఏకేశ్వరో
పాసనచేసి శరణు పొందేరా?

శ్రీ సంజీవరెడ్డిగారు తమ్మో అన్నం
దుకు వారిని మళ్ళీ నిదో అంటే అందుకు
గాక శ్రీ మూర్తీని స్వర్గీయ శ్రీ జయప్ర
కాశ్ ను, శ్రీ చంద్ర శేఖరును రచ్చ
కీడ్చుట సమంజసమేనా?

అంగునా పదవీకాలంపూర్తి కాకుండా
పదవీత్యాగానికి పాల్పడిన శ్రీ మూర్తీ
సాధ్యశ్యాన్ని తెచ్చుకోవడం ఏమంత
మంచి విషయం?

నయం స్వర్గీయ నెహ్రూ మహాత్మా
గాంధీచే నామినేట్ చేయబడలేదా?
శ్రీమతి ఇందిర స్వర్గీయ కామరాజుచే
నామినేట్ చేయబడలేదా? అని శ్రీ అం
జయ్యగారు అనకుండా ఉండడం సంతో
షింపదగ్గ విషయం

- సంపా

—+—

స్థానికాధిపతి కాధ్యనివి
తానమలాకృతు మాపువాక్య ని
ర్యాణ ప్రణాళికాపథ వి
రాజితకావ్య విపంచి నిర్వి క
శ్యాణముఁ బచ్చలోరిణము
నైశ్రుతు లీయకపోదు పోతనా!

ఈవక్రమం

కృత్రిమ చాన కల్యాణముహూర్తస్సవ
మ హా స భా.

స్వస్తి శ్రీ చంద్రమాస శ్రీ శ్రీ నామ సంవత్సర మాఘ శుద్ధ పంచమి తిథి సాయంకాలము ౧ గంటలకు కానాడ శ్రీ నూతన కళామందిరములో - శ్రీ దేవీ భాగవతము పద్య పురాణము శ్రీ వాల్మీకి రామాయణ పద్య కావ్యములను కృత్రిమ రత్న ద్వయమును కన్యాదాన శ్రీ బులుసు వేంకటేశ్వరులు శ్రీ వేంకటేశ్వరస్వామికి అంకిత మిచ్చి మహా వైభవోపేతముగా వేదోక్త శాస్త్రాచారముసారముగా కల్యాణముహూర్తస్సవము జరిపించిరి. శ్రీ శివ మల తిరుపతి దేవస్థానము విక్రమాదిత్య ఆఫీసు శ్రీ పి. వి. ఆర్. కే. ప్రసాదు వి. వి. యస్. ముఖ్యఅతిథిగా విచ్చేసిరి.

మహా పురాణములు, మహాకావ్యములు, పూర్వదత్తిన నిర్వచనముగా వ్రాయుకవులు చాలా శక్తివంతముగ ఉన్న ఈ కాలములో శ్రీ అన్నవరం నతీయతీ దేవీ స్త్రీల ప్రభుత్వ కళాశాలలో అంబా భాషాపాఠశాలకులైయుండి కూడ ఆంధ్రములో శతాధిక పహా గ్రంథములు, పురాణ కావ్యనాటక లేతక వచన రచనలు, దేవీ స్వయంబుగా ప్రకటించిన శ్రీ బులుసు వేంకటేశ్వరులను పురాణకావ్యలకు కృత్రిమములు, ఆయునను శ్రీ వేంకటేశ్వరస్వామిని కృత్రిమ కర్తలను కొందఱు కన్యకలను వైభవోపేతమును ఊగించుట, మేళతాళములతో, కాదస్వరయుగళముతో పురప్రమాణము, విశ్వావర్తము ఉపాధ్యాయులు, విశ్వానాథాచార్యులు సభాభవనమునకు తీసుకొనివచ్చి ప్రత్యేకముగా ఆహ్వానితైన హావంధితులు బ్రహ్మత్వము వహించి కల్యాణముహూర్తము యధా శాస్త్రీయముగా, వేదోక్తముగా, సహచారానుసారముగా జరిపించిరి. శ్రీతీర్థ జనుల మహానందము గోత్ర ప్రవర ప్రవచన సమయమున మహా సంకల్ప సమయమున మినుముట్టించి, అచింత్య, అన్యత్. శ్రీమన్నారాయణ త్రియామైదు శ్రీమన్నారాయణ గోత్రము శ్రీ వేంకటేశ్వరస్వామిని. ఆయున శ్రీనివాస

పరబ్రహ్మ ప్రపాత్రుడు, సగుణబ్రహ్మ పాత్రుడు సద్విగానంద స్వరూపుని పుత్రును నివాస తోంటగమణ శిల్ప కళాని నామధేయము మహాకన్యకాలో - అంగీకరణయోగ్య తమ త్రియామైదు ప్రవరాన్నిత శ్రీ గోవిందుని గోత్రజను, శ్రీ వేంకటేశ్వరప్రపాత్రులు శ్రీ వేంకటేశ్వరపుత్రులు క్రథము కన్య మేరు శ్రీ దేవీభాగవత మహాపురాణ లక్ష్మీ స్వతీయ కన్య నామధేయము శ్రీ వాల్మీకి రామాయణ మహాకావ్య సన్వతి. అది శ్రీ వేంకటేశ్వరుల పక్ష

వేదములు, నాదస్వరములు, మంగళ వాద్య గుళులు, సభ్యుల కరతాశధ్వనుల మధ్య, జనబాహుళ్య సంకలమైన సభాభవనములో పై ప్రవర సేషముండగా ముక్కోటి దేవతలతో శ్రీ వేంకటేశ్వరస్వామి దృశ్యా దృశ్య స్వరూపియు, అచట విచ్చేసి నిలచిరని సభ్యులెరు భావించి ఆనందకోలాహల నిమగ్నులైరి.

తరువాత అచ్చటనే జరిగిన మహాసభకు శ్రీ పి. వి. ఆర్. కే. ప్రసాద్, వి. వి. యస్ అధ్యక్షతవహించిరి. చింతాగిని, మండలిక మూర్త్యుమూరి వి కాం. పార్థస గానం చేసి సభ్యులను ఆనంద తరంగము లతో ఊగించినది. ఆహ్వానసమాధ్యక్షులైన శ్రీ గాయత్రీ అంజనేయశర్మ థన్ కల్యాణ ఆఫీసు, సభ్యులకు అగ్యతులకు, వకలకు స్వాగతము చెప్పి వేగికి నలంకిరించి అధ్యక్షులను, శ్రీ వేంకటేశ్వరులను పుష్పమాలాలంకరింప లకు చేసిరి. శ్రీ నేత్రకణి రమాదేవిని శ్రీ నూతనకళాశాల పుష్పమాలాలంకరింప ర లిని చేసినది.

అధ్యక్షులు సభ్యుల కరతాశధ్వనుల మధ్య శ్రీ దేవీ భాగవత మహాపురాణము (పద్య ప్రథమ సంపుటము) శ్రీ వాల్మీకి రామాయణ మహాకావ్యము (నిర్వచనము ద్వితీయ సంపుటము) ఆంధ్ర గీతించిరి. శ్రీ బులుసు వేంకటేశ్వరులు అంకిత పద్యములు చదివీ వినిపించి అదింతావ్యక్తి అంత శ్రీ మన్నారాయణ నీలావేళు మను స్వీయానుధన విశేషములతో నోడించి ప్రవచించి సభ్యులపంఠమును

ఆలీంద్రియ కన్యసిద్ధిని తీసికొనిపోయి

అధ్యక్షులు తమ ఉపన్యాసముల శ్రీ తిరుమల తిరుపతి దేవస్థానము చేయ చున్న ఆధ్యాత్మిక ప్రచార సేవను విపులించుచు ఆధ్యాత్మిక గ్రంథ ప్రచుణకు సాయము చేయుట ఆధ్యాత్మిక గ్రంథముల సర్వస్వామ్యములు తీసికొని ప్రకటించి ప్రచారము చేయుట, తా పెట్టిన దని కులమత వివక్ష లేక ఆర్థిక గల గ్రంథములకే లాము సహకరించ మన్నట్లు శ్రీ వేంకటేశ్వరులు గారి పెక్కుమహా గ్రంథములకు దేవస్థానము సాయముచేయుట వారి ఆహ్వానము బట్టి వారి గ్రంథముల ఉత్కృష్టతను బట్టియే జరిగినది కారని అన్యథాకాదని వారి గ్రంథములు సర్వజ్ఞాన నీతిధర్మ ప్రబోధ కము లగుట, దేవస్థానము వారి ఆదర్యము లకు ఆచరణరూప మిచ్చుటకు మిక్కిలి సాయపడిన వని ప్రశంసించిరి

శ్రీమతి నేత్రకణి రమాదేవి శ్రీ బులుసు వేంకటేశ్వరుల కవితారచనా సమత్వమును, లాలిత్యమును, విషయ ప్రదగ్ధున వైశిష్ట్యమును గుఱించి దేవీ భాగవతమును గుఱించి ఆధ్యాత్మిక ప్రచార ఆనంద్యతను గుఱించి ఉపన్యసించిరి.

శ్రీ కంఠమూరి శ్రీంతు చంద్రమూర్తి వేంకటేశ్వర విరచిత శ్రీ దేవీభాగవతము నుండి శ్రీ రామాయణమునుండి కొన్ని ఘట్టములు కావ్య గానము చేసిరి.

శ్రీ అంజనేయశర్మ ఆహ్వానింపగా భక్తులు కొందరు శ్రీ వేంకటేశ్వరునకు నూతన వస్త్రాదులు, వందన తాబూలాదులు సమర్పించి కేయిన్నూట పదాలులు బహూకరించిరి

శ్రీ వేంకటేశ్వరులు కృతజ్ఞత తెలిపిరి. శ్రీ గాయత్రీలు వారి వందన సమర్పణముతో శ్రీ మూర్త్యుమూరి మంగళ గానముతో సభముగియునరికి తొమ్మిది గంటలైనది. (వి. యస్.)

స మా లో చ న సం పు ట ము లు

వివిధ సాహిత్యాది విషయాలకు చెందిన 241 రచనలతో గూడిన సమాలోచన తృతీయ సంపుటము 24 సంచికలు ఒకే వాల్యూముగా హాఫ్ క్యాలికో బైండు చేయబడి అమ్మకమునకు సిద్ధముగా నున్నది.

మేల రు. 20 లు ఎం. బి. ద్వారా పంపినవారికి పోస్టుఖర్చులు మేమే భరించి రిజిస్టర్డ్ ఫోర్టలో పంపగలము. వి. పి. పద్ధతిలేదు.

మొదటి, రెండవ సంపుటముల వాల్యూములు పూర్తిగా అయిపోయినవి.

— సంపాదకుడు.

అడ్రసు :—

సంపాదకుడు, ఋతు సు సీతారామశాస్త్రి,

రైల్వే తెలుగు లెక్కరదు, వి.టి.ఇ. కాలనీ,

6-8-7, ఇన్నీసు పేట (త్యాగరాజనగర్), రాజమండ్రి-1.